

اہم کتاب

اہم دینی موضوعات

نکات برائے درس و تدریس

1000

طبع اول (فروری 2003ء)

ذبحہ، تعلیم و تدریس

زیر اہتمام

انجمن خدام القرآن سندھ، کراچی

قرآن اکیڈمی، 55 - DM

مقام اشاعت

درخشاں، فیزا VI ڈیفنس، کراچی

24/- روپے

قیمت

کراچی میں لائبریریز اور مکتبہ جات کے پتے

- 1- قرآن اکیڈمی، خیابان راحت، درخشاں، فیزا 6، ڈیفنس فون: 23 - 5340022
- 2- 11 - داؤد منزل، نزد فریسکو سوئیٹ، آرام باغ فون: 2216586 - 2620496
- 3- حق اسکوائر، عقب اشفاق میموریل ہسپتال، بلاک C-13، گلشن اقبال فون: 4993464-65
- 4- قرآن مرکز، نزد مسجد طیبہ، میکھر 35/A، زمان ماڈن، کورنگی نمبر 4
- 5- فلیٹ نمبر 2، محمدی منزل، بلاک 'K'، مارٹھا ظلم آباد فون: 6674474
- 6- C-113، مادام اپارٹمنٹس، شاہراہ فیصل، نزد چھوٹا گیٹ، ایر پورٹ فون: 4591442
- 7- قرآن اکیڈمی یلین آباد، فیڈرل بی ایریا بلاک 9
- 8- متصل محمدی آٹوز، اسلام چوک، میکھر 11 1/2، اورنگی ماڈن فون: 66901440
- 9- رضوان سوسائٹی بس اسٹاپ، یونیورسٹی روڈ۔ فون: 8143055

اہم دینی موضوعات

نکات برائے درس و تدریس

انجمن خدام القرآن سندھ، کراچی (رجسٹرڈ)

قرآن اکیڈمی، خیابان راحت، درخشاں، ڈیفنس فیزا VI، کراچی

فون نمبر: 23 - 5340022، فیکس: 5840009

ای میل: karachi@quranacademy.com

ویب سائٹ: www.quranacademy.com

بِسْمِ اللّٰهِ الرَّحْمٰنِ الرَّحِیْمِ

فہرست

5	اسلام مذہب ہے یا دین؟	1
15	دین اسلام ہم سے کیا چاہتا ہے؟	2
22	جہاد فی سبیل اللہ	3
29	نبی اکرمؐ نے دین کیسے غالب کیا؟	4
40	اسلام میں اجتماعیت کی اہمیت اور اساس	5

انتساب

ان باہمت حضرات و خواتین کے نام

جو حکم قرآنی

وَجَاهِدُوا فِي اللَّهِ حَقَّ جِهَادِهِ (سج: 78)

پر عمل کرتے ہوئے اور

اپنی بہترین صلاحیتیں لگاتے ہوئے

نظام باطل کے خاتمے اور دین حق کے غلبے کے لئے

مال و جان سے جہاد کر رہے ہیں

اسلام مذہب ہے یا دین؟

☆ اسلام کا مفہوم:

نعوی: گردن جھکانا، تسلیم خم کرنا، فرمانبرداری اختیار کرنا، حوالے کر دینا

To surrender , To submit

(البقرة 112، 131 - النساء 125 - الصف 103)

اصطلاحی: ایک مکمل ضابطہ حیات - **A complete Code of life**

یعنی دین جس میں زندگی کے تمام گوشوں میں اللہ کی فرمانبرداری اختیار کی

جائے۔ (آل عمران 19، المائدہ 3)

☆ مذہب اور دین کا فرق:

• مذہب کا مفہوم:

- نعوی: روش - طریقہ - پناہ گاہ - اعتقاد

- اصطلاحی: ایسی باتوں کا مجموعہ جنہیں انسان اپنی ذات یا کائنات کے بارے

میں بعض فطری سوالات کے جوابات کی وجہ سے یا ماحول کے زیر اثر

اختیار کرنے پر مجبور ہوتا ہے۔

• مذہب کا تعلق ہر انسان کی انفرادی زندگی سے ہوتا ہے اور یہ تین امور سے بحث کرتا

ہے یعنی عقائد، عبادات اور رسومات۔

• فقہی مسالک کے لئے بھی لفظ مذہب استعمال کیا جاتا ہے مثلاً مذہب حنفی، مذہب شافعی وغیرہ

• دین کا مفہوم:

- نعوی: بدلہ (مَالِكِ يَوْمِ الدِّينِ - الفاتحة 3)

- اصطلاحی:

i- قانون/ضابطہ کیوں کہ بدلہ کسی قانون ہی کے تحت ملتا ہے جیسے

دَيْنُ الْمَلِكِ (یوسف 76) یعنی بادشاہ کا قانون

ii- نظام کیوں کہ قانون نظام کے تحت بنتا ہے جیسے

يَكُونُ الدِّينُ كُنْهَهُ لِلَّهِ - ہو جائے نظام پوری طرح سے اللہ کے لئے

(الانفال 39)

لِيُظْهِرَهُ عَلَى الدِّينِ كُلِّهِ - تاکہ وہ اُسے (دین حق) کو غالب کر دیں

پورے نظام زندگی پر (اتوبہ 33، القح 28، الصف 9)

iii- اطاعت کیوں کہ نظام وہی ہے جس کی اطاعت کی جا رہی ہو جیسے

أَلَا لِلَّهِ الدِّينُ الْخَالِصُ - جان لو اللہ کے لئے ہے خالص اطاعت (الزمر 3)

- ایسے نظام کو جس میں قانون سازی کا اختیار عوام کے منتخب نمائندوں کو دے کر ان

کے بنائے ہوئے قوانین پر عمل کیا جائے **دین جمہور** کہا جاتا ہے۔

- ایسے نظام کو جس میں قانون ساز بادشاہ کو مان کر اس کی اطاعت کی جائے

دین الملک کہا جاتا ہے۔

- ایسے نظام کو جس میں قانون ساز اللہ کو مان کر اس کے عطا کردہ قوانین کو

نافذ کیا جائے **دین اللہ** کہا جائے گا۔

گویا دین سے مراد وہ نظام حیات ہے جو جملہ معاملات زندگی یعنی انفرادی و اجتماعی تمام

معاملات میں رہنمائی کے لئے قوانین و ضوابط وضع کرے اور ان کی روشنی میں بدلے یعنی

جز اوسزا کا تعین کرے۔ دین زندگی کے انفرادی کوششوں عقائد، عبادات اور رسومات کے ساتھ ساتھ اجتماعی کوششوں سیاست، معیشت اور معاشرت کے لئے بھی رہنمائی فراہم کرتا ہے۔

☆ اسلام مذہب نہیں دین ہے!

- قرآن حکیم اور احادیث مبارکہ میں اسلام کے لئے مذہب کی نہیں بلکہ دین کی اصطلاح استعمال ہوئی ہے۔

- اللہ کے نزدیک صرف اسلام ہی دین ہے کیوں کہ صرف یہی وہ مکمل ضابطہ حیات ہے جو زندگی کے تمام کوششوں کے بارے میں رہنمائی فراہم کرتا ہے۔

(آل عمران 19 - المائدہ 3)

☆ اسلام کی ہدایات انفرادی معاملات کے لئے:

عقائد : توحید، رسالت، آخرت

عبادات : نماز، زکوٰۃ، روزہ، حج

رسومات : حقیقہ، نکاح، تجنیز و تکفین و تدفین

☆ اسلام کی ہدایات اجتماعی معاملات کے لئے:

سیاست : حاکم اللہ ہے - بندوں کے لئے خلافت

انسانوں کو انسان غلام نہیں بنا سکتے -

معیشت : مالک اللہ ہے - بندوں کے لئے امانت

جاگیردار، سرمایہ دار، غریبوں کا خون نہیں چھوڑ سکتے

معاشرت : خالق اللہ ہے - بندوں کے لئے مساوات

سب انسان برابر ہیں اور ہر اک کی جان، مال اور آبرو

یکساں محترم ہے۔

زندہ قوت تھی جہاں میں یہی توحید سمجھی

آج کیا ہے؟ فقط اک مسئلہ علم کلام!

☆ زمینی حقائق:

اللہ کے نزدیک تو دین صرف اسلام ہی ہے لیکن اس وقت دنیا میں غالب تصور سیکولرزم کا ہے۔ اس کے تحت افراد انفرادی زندگی میں مختلف مذاہب پر عمل کر سکتے ہیں لیکن اجتماعی زندگی

میں اللہ کے احکامات کو سندا یا ذریعہ رہنمائی نہیں بنایا جاسکتا اور اجتماعی معاملات، عوام کی کثرت رائے سے طے ہوں گے۔ کو یا سیکولرزم کے تحت:

- ایک طرف ہمہ مذہبیت ہے اور دوسری طرف لاد مذہبیت

- انفرادی زندگی میں مختلف مذاہب پر عمل ممکن لیکن اجتماعی زندگی میں اللہ کے احکامات کو قبول نہیں کیا جاتا۔

- تاریخ انسانی میں نوع انسانی کی اللہ تعالیٰ سے بدترین بغاوت جس میں اس کی بڑائی کو عبادت خانوں تک محدود کرنے کی کوشش کی جا رہی ہے۔

☆ اسلام کے حوالے سے ہمارا طرز عمل:

ہماری اکثریت اسلام کو دین نہیں محض مذہب سمجھتی ہے، انفرادی سطح پر چند مذہبی شعائر پر عمل کر کے مطمئن ہے، اسلام میں پورے کے پورے داخل ہو جاؤ (البقرہ 208) کے حکم قرآنی کو فراموش کیے ہوئے ہے اور اسے بحیثیت دین اسلام کے مغلوب ہونے پر کوئی دیکھ نہیں:

وائے ناکامی متاع کارواں جاتا رہا

کارواں کے دل سے احساس زیاں جاتا رہا

☆ دینِ اسلام مذہب کیسے بنا:

- طویل عرصے سے راج خانہ دانی نظام ملوکیت کا تقدس اس طرح سے لوگوں پر اثر انداز ہوا کہ وہ انتہائی سادہ اور عادلانہ نظام خلافت کو ذہنی طور پر قبول نہ کر سکے۔
- حکمرانوں اور اہل مذہب نے اپنے مفادات کے تحفظ کے لئے گٹھ جوڑ کیا اور دوبارہ سے ملوکیت اور جاگیرداری کا نظام قائم ہو گیا۔
- بادشاہوں نے سازش کے تحت ظلم و استحصال کے خلاف جذبات کو سرد کرنے کے لئے قرآن کے علاوہ دیگر علوم کی حوصلہ افزائی کی اور جس نے حق کی آواز بلند کی اسے سختی کچل دیا۔ وہ کیفیت پیدا ہو گئی کہ:

”مسلمان درگور - مسلمانی در کتاب“

- رفتہ رفتہ مسلمانوں میں دین کی وحدت ختم ہو گئی۔ سیاست اور دین جدا ہو گئے اور تین اجزاء پر مشتمل تثلیث وجود میں آئی:

بادشاہ اور جاگیردار **سیاسی امام** بن گئے۔

علماء **فقہی امام** بن گئے۔

صوفیاء **روحانی امام** بن گئے۔

- اہل دین صرف اہل مذہب بن گئے، علماء کا کام محض درس و تدریس، تصنیف و تالیف اور خطیب مفتی اور قاضیوں کی تیاری رہ گیا۔ صوفیاء کا کام محض تزکیہ نفس رہ گیا۔ باہر نکل کر باطل کے خلاف اعلانِ جہاد اور کشمکش کا معاملہ ختم ہو کر رہ گیا۔

- بعد ازاں جب ان طبقات میں دنیا داری اور بگاڑ آیا تو ایک تابعی عبداللہ بن مبارک کو کہنا پڑا:

هَلْ أَفْسَدَ الدِّينَ إِلَّا الْمُلُوكُ وَ أَخْبَارُ سَوْءٍ وَ رُهْبَانُهَا

اقبال نے اس صورت حال پر یوں تبصرہ کیا:

باقی نہ رعی تیری وہ آئینہ ضمیری

اے کشتہء ملائی و سلطانی و پیری

- ابتداء میں رجال دین کو مجبور اپنی سرگرمیاں محض مذہبی معاملات تک محدود کرنی پڑیں لیکن رفتہ رفتہ تصور ہی محدود ہو گیا اور مذہبی سرگرمیوں کو ہی کل دین سمجھا جانے لگا۔
- آج اس محدود تصور کے سب سے بڑے محافظہ علمائے کرام اور ان کے زیر اثر کام کرنے والی تحریکیں ہیں۔

- اکثر و بیشتر حکومتیں بھی اس کام کی پذیرائی کرتی ہیں کیوں کہ یہ کام سیکولرزم کے ساتھ نہ صرف مطابقت رکھتا ہے بلکہ اس کے لئے معاون بھی ہے۔

☆ محدود مذہبی تصور کے نقصانات:

- محدود مذہبی تصور کے تحت اسلام پر جزوی عمل ہوتا ہے جس کی سزا دنیا میں رسوائی اور آخرت میں عذاب شدید ہے (البقرہ: 85)

دنیا کا نقصان:

- امت کو باہم جوڑ کر رکھنے والا مقصد اتمامِ دین کی جدوجہد اور اس بارے میں میں متفرق نہ ہونا (الشوریٰ 13) تنگا ہوں سے اوچھل ہو گیا اور امت کی وحدت کا شیرازہ بکھر گیا۔

- ہمارے اکثر و بیشتر اختلافات کی بنیاد مذہبی امور ہیں۔ مذہبی شعائر پر ہی سارا زور دینے سے تنگ نظری اور اختلافات نے تفرقہ کی صورت اختیار کی اور ہم فرقہ واریت کے عذاب میں مبتلا ہو کر ایک دوسرے کی قوت کا مزا کچھ رہے ہیں۔ (الانعام 65)

آخرت کا نقصان:

- دین کے حصے بخرے کرنا یعنی کچھ احکامات پر عمل کرنا اور کچھ کو نظر انداز کر دینا شرک ہے (الروم 31-32)۔ شرک ایسا جرم ہے جسے اللہ معاف نہیں فرمائے گا (النساء 48 اور 116) سوائے اس کے کہ انسان توبہ کر کے اصلاح کر لے۔

- جزوی اسلام پر عمل اللہ کے ہاں ناقابل قبول ہے اور آخرت میں خسارہ کا باعث ہے۔ ایسا کرنے والے ہدایت سے محروم رہتے ہیں اور ان پر اللہ فرشتوں اور تمام انسانوں کی لعنت ہوتی ہے (آل عمران 85-87)۔

- اسلام کے عادلانہ نظام کے عدم نفاذ کی وجہ سے نوع انسانی ظلم کا شکار ہے۔ اس زیادتی کے ذمہ دار ہم ہیں لہذا اس کا وبال روز قیامت ہم پر آنے کا اندیشہ ہے۔

☆ موجودہ صورت حال کا احادیث مبارکہ میں تذکرہ:

1 - موجودہ صورت حال کی کیا واضح پیشگوئی اس حدیث نبوی میں کی گئی ہے:

وَقَالَ النَّبِيُّ ﷺ

نبی اکرم ﷺ نے فرمایا

يُوشِكُ أَنْ يَأْتِيَ عَلَى النَّاسِ زَمَانٌ

اندیشہ ہے لوگوں پر ایسا زمانہ آنے کا کہ

لَا يَبْقَى مِنَ الْإِسْلَامِ إِلَّا اسْمُهُ

اسلام میں اس کے نام کے سوا کچھ باقی نہیں رہے گا

وَلَا يَبْقَى مِنَ الْقُرْآنِ إِلَّا رَسْمُهُ

اور قرآن میں اس کے رسم الخط کے سوا کچھ باقی نہیں رہے گا

مَسَاجِدُهُمْ عَامِرَةٌ وَهِيَ خَرَابٌ مِّنَ الْهُدَى

ان کی مساجد آباد لیکن ہدایت سے خالی ہوں گی

عُلَمَاءُهُمْ شُرُومٌ تَحْتَ أَدِيمِ السَّمَاءِ

ان کے علماء آسمان کے نیچے بسنے والوں میں بدترین ہوں گے

مِنْ عِنْدِهِمْ تَخْرُجُ الْفِتْنَةُ وَفِيهِمْ تَعَوُّذٌ

انہیں میں سے فتنے اٹھیں گے اور انہیں میں لوٹ جائیں گے (امام بیہقی)

- علمائے حق سے دنیا کبھی خالی نہیں رہے گی لیکن فی الوقت اکثریت ایسے علماء کی ہے جو دین اسلام کا وسیع تصور دینے اور اقلیت دین کے لئے جدوجہد کا جذبہ پیدا کرنے کے بجائے چھوٹے چھوٹے مذہبی معاملات ہی میں عوام کو الجھائے رکھتے ہیں۔

2- ارشاد نبوی ﷺ ہے:

بَدَأَ الْإِسْلَامُ غَرِيبًا وَسَيَعُودُ كَمَا بَدَأَ فَطَلُوبِي لِلْغُرَبَاءِ (رواہ مسلم)

اسلام ابتدا میں لوگوں کے لئے اجنبی تھا اور یہ غنقریب دوبارہ اسی طرح ہو جائے گا

پس خوشخبری ہے اس وقت اسلام پر عمل کرنے والوں کے لئے

☆ کرنے کا اصل کام :

1- ضرورت اس بات کی ہے کہ دین کا صحیح علم سیکھیں تاکہ پھر سے اسلام کو اس کے صحیح تصور کے ساتھ زندہ کرنے کی جدوجہد میں شریک ہو سکیں۔ ارشاد نبویؐ ہے :

مَنْ جَاءَهُ الْمَوْتُ وَهُوَ يُطَلِّبُ الْعِلْمَ لِيُحْيِيَ بِهِ الْإِسْلَامَ فَتَبَيَّنَهُ وَتَبَيَّنَ النَّبِيَّ ذَرْجَةً وَاجْتَمَعَ فِي الْجَنَّةِ (سنن دارمی)

جیسے موت آئے اس حال میں کہ وہ علم حاصل کر رہا ہوتا کہ اس کے ذریعہ اسلام کو زندہ کرے تو جنت میں اس کے اور انبیاءؑ کے درمیان صرف ایک درجے کا فرق ہوگا۔

کیا فردوسیء مرحوم نے ایران کو زندہ

خدا توفیق دے تو میں کروں اسلام کو زندہ

دین کے علم میں اصل اہمیت قرآن حکیم کے سیکھنے اور سکھانے کو حاصل ہے۔ چنانچہ ضرورت اس بات کی ہے کہ تعلیم و تعلم قرآن کو اسلام کے غلبے کے لئے بنیادی اہمیت دی جائے۔ ارشاد نبوی ﷺ ہے :

إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ

بے شک اللہ تعالیٰ اس کتاب کی بدولت قوموں کو عروج عطا کرے گا اور اس کتاب کو چھوڑنے کی وجہ سے ذلیل کر دے گا۔ (مسلم)

2- جب یہ تصور بیدار ہوگا کہ اسلام مذہب نہیں دین ہے تو لازماً یہ حقیقت واضح ہوگی کہ

دین اپنی نوعیت کے اعتبار سے اپنا غلبہ چاہتا ہے۔ وہ دین درحقیقت دین ہی نہیں جو غالب نہ ہو۔ ایک معاشرے میں ایک ساتھ کئی مذاہب پر عمل ہو سکتا ہے، لیکن دین صرف اور صرف ایک ہی ہوگا۔ لہذا اسلام غالب ہوگا یا مغلوب۔ بقول اقبال:

ملا کو جو ہند میں ہے سجدے کی اجازت
ناداں یہ سمجھتا ہے کہ اسلام ہے آزاد

3- اب مسلمان دین کے اس مطالبہ کو سمجھیں گے کہ محض عقائد، عبادات اور رسومات ہی سے اسلام پر عمل کا حق ادا نہ ہوگا بلکہ زندگی کے اجتماعی معاملات میں بھی اسلام کے

احکامات کے نفاذ کے لئے جدوجہد کو ہمیں مقصد زندگی بنانا ہوگا:

میری زندگی کا مقصد تیرے دین کی سرفرازی
میں اسی لئے مسلمان میں اسی لئے نمازی

اللَّهُمَّ اجْعَلْنَا مِنَ الَّذِينَ رَضُوا بِاللَّهِ رَبًّا وَ
بِالْإِسْلَامِ دِينًا وَبِمُحَمَّدٍ ﷺ نَبِيًّا آمِينَ

دینِ اسلام سے کیا چاہتا ہے؟

- 1- اسلام کو بحیثیت دین قبول کرو۔ (آل عمران: 85)
- 2- پورے کے پورے اسلام پر عمل کرو۔ (البقرہ: 208)
- جزوی اسلام پر عمل شیطان کے نقش قدم کی پیروی ہے۔ (البقرہ: 208)
- جزوی اسلام پر عمل کی مزاد دنیا میں رسوائی اور آخرت میں شدید عذاب ہے۔ (البقرہ: 85)

دینِ اسلام کے تقاضے

1- ایمانِ حقیقی کے حصول کی کوشش کرنا۔ (النساء: 136)

☆ ایمان کے دو درجے ہیں:

- i- قانونی ایمان اِقْرَارٌ بِاللِّسَانِ - زبان سے اقرار (عمل سے تعلق نہیں)
- ii- حقیقی ایمان تَصْدِيقٌ بِالْقَلْبِ - دل سے تصدیق (عمل لازم و ملزوم)
- صرف زبان سے اقرار اور دل میں یقین نہیں تو یہ نفاق ہے (المائدہ: 41)
- صرف دل میں یقین اور زبان سے اقرار نہیں تو یہ کفر ہے (النمل: 14)
- دنیا میں قانونی طور پر مومن ہونے کی بنیاد: زبان سے اقرار (النساء: 94)
- آخرت میں حقیقی مومن قرار پانے کی بنیاد: زبانی اقرار اور دل میں یقین

ہماری اکثریت حقیقی ایمان سے محروم ہے!

- اگر ہم مومن ہوتے تو آج دنیا میں غالب ہوتے۔ (آل عمران: 139)
- ”تم میں سے کوئی شخص مومن نہیں ہو سکتا جب تک اس کی خواہش نفس اس شریعت کے تابع نہ ہو جائے جو میں لایا ہوں“ (ازشرح السنة فی الربیعین و مشکوٰۃ)

☆ حقیقی ایمان کے حصول کے ذرائع:

- i - صحبتِ صادقین (التوبہ: 119) (صادقین کی وضاحت الحجرات: 15)
- ii - سلفِ صالحین کی سیرت کا مطالعہ
- iii - قرآن حکیم پر غور و فکر سے (الحمدید: 9، الانفال: 2، التوبہ: 124)

2- ارکانِ اسلام ادا کرنا:

- باقاعدگی سے نماز پڑھنا، رمضان المبارک کے روزے رکھنا، صاحبِ نصاب ہوں تو ہر سال زکوٰۃ ادا کرنا اور صاحبِ استطاعت ہوں تو زندگی میں ایک بار حج کرنا۔

ارکانِ اسلام ذریعہ ہیں مقصود نہیں!

- نماز یا دالہی، عہدِ بندگی کی یاد دہانی، اللہ کی مدد کے حصول اور برائی و بے حیائی سے بچنے کا ذریعہ ہے۔ (حلا: 14، الفاتحہ: 4، البقرہ: 153، العنکبوت: 45)
- زکوٰۃ نفوس کی پاکیزگی اور تزکیہ کا ذریعہ ہے۔ (التوبہ: 103)
- روزہ تقویٰ کے حصول کا ذریعہ ہے۔ (البقرہ: 183)
- حج مسلمانوں میں مرکزیت، اتحاد، مساوات اور عالمگیر برادری سے تعلق کا شعور پیدا کرنے کا ذریعہ ہے۔

3- پوری زندگی میں اللہ تبارک و تعالیٰ کی بندگی کرنا:

- اس تقاضے کی ادائیگی کی طرف قرآن حکیم میں چار اصطلاحات کے ذریعہ متوجہ کیا گیا:
 - i- اسلام - گردن جھکا دینا، فرماں برداری اختیار کرنا (To submit) حوالے کر دینا (To surrender) (البقرہ: 112، 131، النساء: 125)
 - ii- اطاعت - خوشی خوشی کہنا ماننا، دلی آمادگی کے ساتھ فرمانبرداری اختیار کرنا۔

- انسان کی غیرت و حیثیت کا تقاضا ہے کہ جس بات کو حق سمجھتا ہو اس کو عام کرے اور جس بات کو غلط سمجھتا ہو اس کا راستہ روکنے کی کوشش کرے۔
- ختم نبوت کی وجہ سے امت محمدیہ کے ہر فرد پر دین کی دعوت دینا فرض ہے اور قرآن حکیم میں چار اصطلاحات کے ذریعہ اس فرض کی ادائیگی کا حکم دیا گیا ہے:

i - تبلیغ - پہنچانا (المائدہ: 67)

نبی اکرم کے ارشادات ہیں:

بَلِّغُوا عَنِّي وَلَوْ آئِنًا مِّمِّيَ مِنْ حَيْثُ أَنتُمْ (بخاری)

فَلْيَبْلِغِ الشَّاهِدُ الْغَائِبَ بِبَيِّنَاتٍ حَاضِرِينَ (مسلم)

ii - دعوت - بلانا (يوسف: 108، النحل: 125، حم السجدة: 33)

iii - امر بالمعروف نہی عن المنکر - نیکی کا حکم دینا اور برائی سے روکنا

(آل عمران: 104، 110)

iv - شہادت علی الناس - لوگوں پر قول و عمل سے حجت قائم کرنا تاکہ قیامت

کے دن اللہ کی عدالت میں کوئی دی جاسکے کہ پروردگار! ہم نے تیرا دین

لوگوں تک پہنچا دیا تھا (البقرہ: 143، الحج: 78)

- روز قیامت نبی اکرم سرکاری کوہ کے طور پر ہمارے بارے میں کوئی دیں گے

کے میں نے ان تک دین پہنچا دیا تھا (النساء: 41)۔ پھر ہمیں ایسی ہی کوئی

اپنے اپنے دور کے لوگوں کے بارے میں دینا ہوگی۔ اگر ہم نے یہ فریضہ ادا کیا تو

ہم سرخرو ہو جائیں گے ورنہ لوگوں کی گمراہی کا وبال بھی ہمارے سر آئے گا۔

دعوت و تبلیغ کے حوالے سے اہم نکات:

i - بنیادی طور پر قرآن حکیم کو ذریعہ تبلیغ بنایا جائے کیوں کہ ارشاد باری تعالیٰ ہے:

فَلْيَكْفُرْ بِالْقُرْآنِ ، بَلِّغْ مَا نَزَّلَ إِلَيْكَ ، لِيُنذِرَ بِهِ

قرآن حکیم میں 11 بار اللہ اور اس کے رسول کی اطاعت کا حکم دیا گیا ہے۔

iii - تقویٰ - بچنا۔ اللہ کا تقویٰ اختیار کرنے سے مراد ہے اس کی مان فرمائی سے بچنا اور اس کی ناراضگی کا خوف رکھنا۔ قرآن حکیم میں 67 بار اللہ کا تقویٰ اختیار کرنے کا حکم دیا گیا ہے۔

iv - عبادت - ہر وقت اور ہر معاملہ میں کسی کی کلی اطاعت کرنا۔

- قرآن حکیم میں اللہ کی عبادت کو جن و انس کا مقصد تخلیق قرار دیا گیا۔

(الذاریات: 56)

- ہر نبی نے اپنی قوم کو اور نبی اکرم نے پوری نوع انسانی کو اللہ کی عبادت کرنے کا حکم دیا۔ قرآن حکیم میں 33 بار اللہ کی عبادت کرنے کا حکم دیا گیا۔

- عبادت کو محض عبادت سمجھ لیما عبادت کا محدود اور ناقص تصور ہے۔

- عبادت کا لفظ عبد سے نکلا ہے جس کے معنی ہوتے ہیں غلام۔ جس طرح غلام کو اپنے

آقا کی ہر بات ہر وقت ماننی ہوتی تھی اسی طرح اللہ کی عبادت کا مطلب ہے ہر

وقت اور زندگی کے ہر معاملہ میں اللہ کی اطاعت کرنا۔

- غلامی اور ملازمت کے فرق پر غور کرنے سے عبادت کا وسیع مفہوم واضح ہوتا ہے۔

- البتہ غلامی محض کلی اطاعت ہے خواہ یہ مجبوری کے ساتھ ہو جبکہ:

عبادت = اطاعت کلی (جسم) + محبت قلبی (روح)

4 - دوسروں کو اللہ کی مکمل بندگی کی دعوت دینا:

- جس طرح برف اپنے ماحول کو ٹھنڈا کرتی ہے اور آگ گرم اسی طرح فطری بات ہے کہ

جو شخص خود اللہ کی مکمل بندگی کر رہا ہو وہ ماحول پر بھی اثر انداز ہوگا۔

- انسانی ہمدردی اور مروت کا تقاضا ہے کہ زندگی کی جو روش اپنے لئے پسند کی ہے اسی کی

دعوت دوسروں کو بھی دی جائے۔

ii - سنت نبویؐ کی روشنی میں تبلیغ کے دائرہ کار کے حوالے سے "الاقرب فالاقرب" کی تدریج کو ملحوظ رکھا جائے۔

• خاندان -- رشتہ دار -- قوم -- دیگر اقوام

• نبی اکرمؐ نے صلح حدیبیہ (فتح مبین) کے بعد بیرون عرب تبلیغ کا دائرہ وسیع کیا۔

iii - تبلیغ کے لئے جدید ذرائع ابلاغ کو استعمال کیا جائے تاکہ ہر سطح پر پبلیسیٹی کی قوتوں کا مقابلہ کیا جاسکے۔

iv - سورہ نحل آیت: 125 کی روشنی میں تین سطحوں پر دعوت و تبلیغ کا کام کیا جائے: ذہین طبقات -- حکمت یعنی دلائل کے ساتھ

عوم الناس -- الْمَوْعِظَةُ الْخَسَنَةُ یعنی درد بھرے وعظ کے ساتھ

معتزمین اور فتنہ اٹھانے والے -- مجادلہ احسن یعنی عمدہ بحث و مباحثہ کے ساتھ

v - امر بالمعروف و نہی عن المنکر کو بھی اختیار کیا جائے جس کی تین سطحیں ہیں:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ

فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (مسلم)

vi - دعوت و تبلیغ کا ہدف دین کا غلبہ ہونا چاہئے۔ (المدثر: 1-3)

5- اللہ کے دین کو غالب کرنے کی کوشش کرنا:

- امر بالمعروف و نہی عن المنکر کا تقاضا

- اتمام حجت کے لئے ضروری

- ثابت کیا جائے کہ اسلام قابل عمل ہے۔

- قرآن حکیم میں چار اصطلاحات کے ذریعہ اس فرض کی ادائیگی کا حکم دیا گیا ہے:

i - تکبیر رب - رب کو بڑا کرنا یعنی رب کی بڑائی کو تسلیم کرانا۔

(المدثر: 3، بنی اسرائیل: 111)

ii - اظہار دین - دین کو غالب کرنا (التوبہ: 33، الفتح: 28، القف: 9)

iii - يَكُونُ الدِّينُ لِلَّهِ - دین کل کا کل اللہ کے لئے ہو جائے۔

(البقرہ: 193، الانفال: 39)

دین کو اجزاء میں تقسیم نہ کیا جائے۔ نماز، روزہ، حج اور زکوٰۃ بھی جاری ہوں اور معیشت میں سود، معاشرت میں بے پردگی اور سیاست میں طاعوتی نظام کی اطاعت بھی جاری رہے۔ جس طرح عبادت و عی ہوگی جو پوری زندگی پر محیط ہو اسی طرح اقامت دین پورے اور مکمل دین کی ہوگی یعنی کل کا کل نظام حیات اللہ کے لئے ہو۔

iv - اقامت دین - دین کو قائم کرنا / رکھنا (الشوری: 13)

اقامت دین کی جدوجہد کے حوالے سے اہم نکات:

- اللہ کی زمین پر اللہ کے دین کا نفاذ حقوق اللہ میں سے ہے۔ ایسے لوگ کافر، مشرک اور باغی ہیں جو اللہ کے مازل کردہ احکامات کے مطابق فیصلے نہیں کرتے (مانندہ: 44، 45، 47)۔ ان وعیدوں سے بچنے کے لئے ہم پر اقامت دین کی جدوجہد لازم ہے۔

- اللہ کے دین کا نفاذ حقوق العباد میں سے بھی ہے کیوں کہ عدل و انصاف صرف اور

صرف اللہ کے عطا کردہ نظام یعنی نظام خلافت کو قائم کرنے سے حاصل ہو سکتا ہے۔

لہذا بندوں کو ظلم و ستم سے بچانے کے لئے عدل کا علمبردار بن کر کھڑا ہونا ہماری

ذمہ داری ہے۔ (النساء: 135، المائدہ: 8)

- دعوت دین کا کام سبنا آسان ہے لیکن اقامت دین یعنی عادلانہ نظام کے قیام کی

جدوجہد کا کام مشکل ہے اور بغیر تصادم کے ناممکن ہے۔ (المحدید: 25)

جہاد فی سبیل اللہ

☆ موضوع کی اہمیت :

- اللہ تعالیٰ کا ناکیدی حکم سورہ حج آیت 78
- اللہ اور رسولؐ سے محبت کا عملی ثبوت سورہ توبہ آیت 24
- ایمان حقیقی کا جز و لازم سورہ حجرات آیات 14 - 15
- ہدایت کے حصول کا یقینی ذریعہ سورہ عنکبوت آیت 69
- درد ناک عذاب سے نجات کا ذریعہ سورہ صف آیات 10-11

☆ جہاد فی سبیل اللہ کا مفہوم :

لفظ جہاد کا مادہ ہے ج ہ د - جہد کے معنی ہیں کوشش کرنا (To Strive)
 جہاد کے معنی ہیں کشاکش یعنی کوششوں کا باہم نکرنا (To Struggle against)
 کشاکش خس و دریا ہے دیدنی کوثر
 الجھ رہے ہیں زمانے سے چند دیوانے

”جہاد فی سبیل اللہ سے مراد ہے ایسی کشاکش جس کا مقصد

اللہ کے دین کی سر بلندی ہو“ (متفق علیہ)

☆ جہاد فی سبیل اللہ کی فرضیت :

جہاد فی سبیل اللہ یعنی اللہ کے دین کے غلبہ کے لئے کوشش کرنا ہر مسلمان پر فرض ہے کیوں کہ :

• اللہ کی زمین پر اللہ کے دین کا نفاذ حقوق اللہ میں سے ہے۔ ایسے لوگ کافر مشرک

دین کے تقاضوں کی ادائیگی کے لئے لوازمات

نماز فرض ہے لیکن اس کی ادائیگی کے لئے وضو لازم ہے اور حج فرض ہے لیکن اس کی ادائیگی کے لئے احرام لازم ہے۔ اسی طرح دین کے تقاضوں کی ادائیگی کے لئے دلوامات ہیں:

1- کسی اجتماعیت میں شمولیت:

جس طرح نماز کی ادائیگی، روزے کی عبادت اور حج کے لئے اجتماعیت ضروری ہے، اسی طرح اپنے ایمان کو محفوظ رکھنے، ذاتی زندگی میں اللہ کی بندگی کرنے، دین کی دعوت دینے اور غلبہ دین کی جدوجہد کے لئے بھی جماعت کی ضرورت ہے۔ ایک حدیث مبارکہ کے الفاظ ہیں:

لَا إِسْلَامَ إِلَّا بِالْجَمَاعَةِ اسلام ہے ہی نہیں بغیر جماعت کے (سنن دارمی)

2- جہاد فی سبیل اللہ:

نفسانی خواہشات، باطل نظریات اور ظالمانہ نظام کے خلاف جہاد ہر مسلمان پر لازم ہے۔ ارشاد باری تعالیٰ ہے:

وَجَاهِدُوا فِي اللَّهِ حَقَّ جِهَادِهِ

اور اللہ کی راہ میں جہاد کرو جیسے کہ اس کی راہ میں جہاد کا حق ہے (الحج: 78)

اللہ تعالیٰ ہمیں دین کے تمام تقاضے ادا کرنے کی توفیق عطا فرمائے اور اس کے لئے اجتماعی طور پھر پورا انداز سے جہاد کی توفیق عطا فرمائے۔ آمین

تفصیلات کے لئے مطالعہ فرمائیے ڈاکٹر امرا احمد صاحب کی کتاب بعنوان

دینی فرائض کا جامع تصور

اور باغی ہیں جو اللہ کے مازل کردہ احکامات کے مطابق فیصلے نہیں کرتے۔

(سورہ مائدہ آیات: 44، 45، 47)

• اللہ کے دین کا نفاذ حقوق العباد میں سے بھی ہے کیوں کہ عدل و انصاف صرف اور صرف اللہ کے عطا کردہ نظام یعنی نظام خلافت کو قائم کرنے سے حاصل ہو سکتا ہے۔ لہذا بندوں کو ظلم و ستم سے بچانے کے لئے عدل کا علمبردار بن کر کھڑا ہونا ہماری ذمہ داری ہے۔ (سورہ نساء: 135، سورہ مائدہ: 8)

☆ جہاد فی سبیل اللہ کے حوالے سے مغالطے:

- 1- جہاد کو صرف قتال یعنی جنگ کے معنی دے دیے گئے۔
- 2- جہاد کو محض قتال سمجھتے ہوئے فرض کفایہ قرار دے دیا گیا۔
- 3- مسلمانوں کی ہر جنگ کو جہاد فی سبیل اللہ قرار دے دیا گیا جس سے اس مقدس اصطلاح کا تقدس بری طرح سے مجروح ہوا۔

☆ جہاد کی اقسام:

1- منفی جہاد: غلط مقاصد کے لئے یا ناجائز ذرائع کے ذریعہ

(سورہ لقمان آیت 15، سورہ نساء آیت 76)

2- مثبت جہاد:

i - بقائے ذات اور بقائے نسل کے لئے جہاد جہاد زندگی

مجھے مسجد سے مکتب کی طرف تقدیر نے کھینچا

تنازع للبقاء کی آہنی زنجیر نے کھینچا

ii - حقوق یا آزادی کے لئے جہاد

iii - کسی نظریہ کی سر بلندی کے لئے جہاد۔ اعلیٰ ترین نظریے یعنی

دین اسلام کے غلبے کے لئے جہاد کو کہا جاتا ہے جہاد فی سبیل اللہ

☆ جہاد فی سبیل اللہ کی منازل:

1- ذاتی زندگی میں اللہ کی کامل بندگی کے لئے:

تین مراحل: i - نفس کے خلاف سورہ یوسف: 53 افضل جہاد

ii - شیطان کے خلاف سورہ ناطر: 6

iii - بگڑے ہوئے معاشرے کے خلاف سورہ انعام: 116

ذرائع: i - قرآن حکیم (مؤیظہ - شفاء لکما فی الضمور) یوسف: 57

ii - انفاق مال (تزکیہ نفس کے لئے) سورہ توبہ: 103

iii - بذل نفس - جان کھپانا (اطاعت فرمانبرداری کے لئے)

iv - پاکیزہ ماحول سے وابستگی سورہ توبہ: 119

صحبت صالح ثرا صالح کند

صحبت طالح ثرا طالح کند

2- دوسروں کو اللہ کی بندگی کی دعوت دینے کے لئے:

تین مراحل: سورہ نحل آیت 125 کی روشنی میں

i - معاشرے کی ذہین اقلیت تک ابلاغ کے لئے حکمت یعنی

دلائل کے ساتھ جہاد

ii - عوام الناس تک ابلاغ کے لئے موعظہ حسنہ یعنی پُرسوز

وعظ و نصیحت کے ساتھ جہاد

iii - اعتراضات کرنے والوں اور فتنے اٹھانے والوں کے خلاف

مجادلہ احسن یعنی عمدہ بحث و مباحثہ کے ساتھ جہاد

ذرائع : i - قرآن حکیم وَ جَاهِدْهُمْ بِهِ جِهَادًا كَثِيرًا الْفِرْقَان : 52

فَلَذِكْرِ بِالْقُرْآنِ ، بَلِّغْ مَا نَزَّلَ إِلَيْكَ ،

لِتُنذِرَ بِهِ ، لِيُنذِرَ بِهِ

ii - زبان / قلم (تقریر / تحریر)

iii - انفاقِ مال دین کے فروغ کے لئے مختلف ذرائع پر مال خرچ کرنا

iv - بذلِ نفس جان کھپانا دینی تعلیمات سیکھنے اور عام کرنے کے لئے

v - کسی انجمن یا ادارے سے وابستگی سورہ آل عمران : 104

3 - اللہ کے دین کے غلبہ کے لئے :

تین مراحل : i - صبر محض (Passive Resistance) سورہ نساء : 77

مخالفت کے جواب میں بدلہ نہ لینا لیکن اپنے موقف پر ڈٹے رہنا

ii - اقدام (Active Resistance) سورہ حج آیت : 39

مناسب قوت کی فراہمی پر نظام باطل کو چھیڑنا۔

iii - مسلح تصادم (Armed Conflict) سورہ بقرہ آیت : 216

جنگ - قتال فی سبیل اللہ اعلیٰ جہاد

ذرائع : i - انفاقِ مال ii - بذلِ نفس

iii - منظم جماعت - حدیث میں پانچ باتوں کا حکم (ترمذی)

نوٹ : i - پہلی دو منزلوں کا جہاد اسی وقت جہاد فی سبیل اللہ ہوگا جب کہ

تیسری منزل یعنی غلبہ دین کی جدوجہد پیش نظر ہو۔

ii - باطل نظام کے تحت زندگی بسر کرنا گناہ ہے جس کا کفارہ یہ ہے کہ اس

نظام کے خلاف اور غلبہ دین کے لئے مسلسل جدوجہد کی جائے۔

☆ جہاد فی سبیل اللہ کے ذرائع :

➤ جہاد فی سبیل اللہ کی تمام منازل پر مال و جان دونوں سے جہاد کرنا پڑتا ہے۔ اسی لئے

قرآن حکیم میں 9 بار مال اور جان کے ساتھ جہاد فی سبیل اللہ کا تذکرہ کیا گیا ہے۔

➤ ایک حدیث نبویؐ میں جہاد بالقلب، جہاد باللسان اور جہاد بالید کے الفاظ آئے

ہیں یعنی دل، زبان اور ہاتھ کو جہاد فی سبیل اللہ کے ذرائع قرار دیا گیا ہے :

مَا مِنْ نَبِيٍّ بَعَثَهُ اللَّهُ فِي أُمَّتِهِ مِنْ قَبْلِي إِلَّا كَانَ لَهُ فِي أُمَّتِهِ حَوَارِيُونَ وَ

أَصْحَابٌ يُأْخِذُونَ بِسُنَّتِهِ وَيَقْتُلُونَ بِأَمْرِهِ ثُمَّ إِنَّهَا تَخْلُفُ مِنْ بَعْدِهِمْ

خُلُوفٌ يُقُولُونَ مَا لَا يَفْعَلُونَ وَيَفْعَلُونَ مَا لَا يُؤْمَرُونَ فَمَنْ جَاهَدَهُمْ

بِإِسْلَامِهِ فَهُوَ مُؤْمِنٌ وَمَنْ جَاهَدَهُمْ بِإِسْلَامِهِ فَهُوَ مُؤْمِنٌ وَمَنْ جَاهَدَهُمْ بِقَلْبِهِ

فَهُوَ مُؤْمِنٌ وَكَأَنَّهُ ذَلِكُمْ مِنَ الْإِيمَانِ حَبَّةُ خَرْدَلٍ (مسلم)

”اللہ تعالیٰ نے مجھ سے پہلے کسی امت میں کوئی نبی نہیں بھیجا مگر یہ کہ اس کے کچھ

حواری اور صحابی ہوتے تھے جو اس نبی کی سنت پر عمل کرتے تھے اور اس کے احکامات

کی پیروی کرتے تھے۔ پھر ان کے بعد ان کے جانشین ایسے لوگ بن جاتے ہیں جو

کہتے وہ ہیں جو کرتے نہیں اور کرتے وہ ہیں جس کا حکم ہی نہیں دیا گیا۔ تو جو کوئی ان

سے ہاتھ سے جہاد کرے گا وہ موسن شمار ہوگا اور جو کوئی ان سے زبان سے جہاد کرے گا

وہ موسن شمار ہوگا اور جو کوئی ان سے دل سے جہاد کرے گا وہ موسن شمار ہوگا اور اس

کے بعد تورائی کے دانے کے برابر بھی ایمان نہیں۔“

☆ جہاد و قتال فی سبیل اللہ کا فرق :

جہاد عام ہے اور قتال خاص۔ جہاد کی اعلیٰ ترین صورت قتال ہے۔ جہاد ہر مسلمان پر

ہر وقت فرض ہے جبکہ قتال عام حالات میں فرض کفایہ ہے (سورہ نساء آیت: 95) اور نفییر عام کی صورت میں فرض ہے (سورہ توبہ آیات: 38 - 39)۔ نبی اکرمؐ کا ارشاد ہے:

أَلْجِهَادُ مَا حِصٌّ مُنْذُ بَعَثَنِي اللَّهُ إِلَى أَنْ يُقَاتِلَ الْخِرُ هَذِهِ الْأُمَّةَ الدَّجَالِ
جہاد جاری ہے اس وقت سے جب سے اللہ نے مجھے مبعوث کیا تھا اور
یہ جاری رہے گا اس وقت تک جب کہ میری امت کا آخری حصہ
دجال سے جنگ کرے گا (ابوداؤد)

گویا جہاد تو نبی اکرمؐ کی بخت کے آغاز ہی سے شروع ہو گیا اور پورے مکی دور میں بھی جاری رہا لیکن قتال یعنی مسلح تصادم کا آغاز بخت سے پندرہ برس بعد یعنی 2 ہجری میں غزوہ بدر سے ہوا۔

☆ مسلح تصادم کے آغاز کے لئے شرائط:

- ایک امیر کی قیادت میں منظم جماعت کا قیام
- جماعت میں شامل فدائین نے اپنے سیرت و کردار کا اثر قائم کر دیا ہو۔
- جماعت نے معاشرے میں دعوت پیچانے کا حق ادا کر دیا ہو۔
- اسباب کے حوالے سے فتح کا غالب امکان محسوس ہو (مشکل فیصلہ۔۔ مکی دور میں مسلح تصادم کا آغاز کیوں نہیں کیا گیا)
- متحارب گروہ سے اگر کوئی معاہدہ ہے تو اسے علی الاعلان ختم کر دیا گیا ہو۔

(سورہ انفال آیات 58، 72)

☆ جہاد فی سبیل اللہ کا اصل و اولین میدان:

ہر نبیؐ کی سنت ہے کہ جہاد فی سبیل اللہ کا اصل و اولین میدان اپنا علاقہ ہے۔ اگر

وہاں غلبہ دین کی جدوجہد ممکن نہ ہو تب کہیں اور ہجرت کی جا سکتی ہے۔

☆ مسلح تصادم کے لئے مسلم معاشرہ میں دو پر حاضر کی مشکلات:

- باطل نظام کے مخالف کلمہ کو مسلمانوں سے مقابلہ
- کلمہ کو مسلمانوں سے تصادم کے لئے سخت شرائط:
- i- حکمران کھلم کھلا کفر کا نفاذ کر رہے ہوں۔
- ii- مناسب اسباب کی اس حد تک فراہمی کہ فتح کا غالب امکان محسوس ہو۔
- موجودہ دور میں اسباب یعنی ہتھیاروں اور عسکری تربیت کے اعتبار سے حکومت اور عوام میں عدم توازن۔

☆ متبادل راستہ نہیں عن المنکر بالید صبر محض کے انداز میں:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ

فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (مسلم)

تم میں سے جو کوئی کسی برائی کو دیکھے اسے چاہیے کہ وہ اسے ہاتھ سے بدل دے، اگر اس کی طاقت نہ ہو تو زبان سے بدل دے اور اگر اس کی بھی قوت نہ ہو تو دل میں بد جانے اور یہ ایمان کا سب سے کم تر درجہ ہے۔

موجودہ حالات میں مسلح تصادم کا متبادل ہے کسی منکر یا ظلم کے خلاف عدم تعاون اور رسولؐ یا فرمائی کی پر اسن تحریک اور اس منکر یا ظلم کے خاتمہ تک ہر تشدد برداشت کرتے ہوئے اہم و حساس مقامات کا منظم و پر اسن گھیراؤ کرنا۔

تفصیلات کے لئے مطالعہ فرمائیے ڈاکٹر امر احمد صاحب کی کتاب بعنوان

جہاد فی سبیل اللہ

اصل حقیقت، اہمیت و لوازم اور مراحل و مدارج

نبی اکرم ﷺ نے دین کیسے غالب کیا

☆ تمہیدی نکات :

- 1 - قرآن حکیم میں تین بار نبی اکرم ﷺ کی بعثت کا مقصد اللہ کے دین کا غلبہ بیان کیا گیا۔ (سورہ توبہ آیت: 33، سورہ فتح آیت: 28، سورہ صف آیت: 9)
- متذکرہ بالا آیات سیرۃ النبی ﷺ کے فہم کے لئے کلید کا درجہ رکھتی ہیں کیوں کہ ان آیات میں وہ مقصد بیان کیا گیا ہے جس کے حصول کے لئے نبی اکرم ﷺ اور آپ ﷺ کے ساتھیوں نے مال و جان کی بے مثال قربانیاں پیش کیں۔
- 2 - نبی اکرم ﷺ نے محض 21 برس کے مختصر عرصہ میں جزیرہ نما عرب پر دین اسلام غالب کر دیا۔
- 3 - غلبہ دین کے لئے دورِ جدید کی اصطلاح ہے انقلاب۔ انقلاب کا لغوی مفہوم ہے تبدیل ہونا اور اصطلاحی مفہوم ہے انسانی زندگی کے کسی اجتماعی گوشہ یعنی سیاست، معیشت یا معاشرت میں بنیادی تبدیلی۔
- 4 - انقلاب کے طریقہ کار اور مراحل کو سمجھنے کا واحد ذریعہ سیرۃ النبی ﷺ کا مطالعہ ہے کیوں کہ:
 - 1 - نبی اکرم ﷺ نے پوری تاریخ انسانی کا ہمہ گیر اور کامل ترین انقلاب برپا کیا جس کے نتیجے میں انسانی زندگی کے انفرادی و اجتماعی تمام گوشوں میں تبدیلیاں رونما ہوئیں۔
 - 2 - آپ ﷺ کی سیرت ایک ہی Life span میں مکمل انقلاب برپا کرنے کی واحد مثال ہے۔

☆ مطالعہ سیرۃ النبی ﷺ:

کل نبوی زندگی: 23 برس 13 برس مکی + 10 برس مدنی

مکی دور

☆ 1 تا 3 نبوی ﷺ:

- دعوت ذاتی رابطے کے ذریعہ - خاندان بنی ہاشم کو دعوت
- ایمان لانے والے دو طبقات نوجوان اور غلام
- مخالفت زبانی کلامی اور نفسیاتی طور پر
- وَاصْبِرْ عَلٰی مَا يَقُوْلُوْنَ کي بار بار تلقین

☆ 4 تا 6 نبوی ﷺ:

- دعوت علی الاعلان - دارالرقم --- تربیت کا مرکز
- مخالفت، تشدد اور مار پیٹ کے ذریعہ
- صحابہ کرام کو ہدایت: "كُفُّوا اَيْدِيَكُمْ" اپنے ہاتھ روکے رکھو
- "ادْفَع بِالْيَمِيْنِ هِيَ اَحْسَنُ" برائی کا جواب اچھائی سے دو
- حضرت حمزہ اور حضرت عمرؓ کا قبول اسلام - ہجرت حبشہ
- قریش کی طرف سے عمارہ بن ولید کے بدلے محمدؐ کو ان کے حوالے کرنے کی تجویز
- نبی اکرم ﷺ کو بادشاہت، دولت اور خوب صورت ترین عورت سے شادی کی پیشکش
- قریش کی طرف سے جنگ کی دھمکی

☆ 7 تا 9 نبوی ﷺ:

- خاندان بنی ہاشم کا بائیکاٹ
- شعب بنی ہاشم میں محسوری

☆ 10 نبوی ﷺ :

- شعب بنی ہاشم سے رہائی
- قریش کی طرف سے سودے بازی کی پیشکش
- ابو طالب اور حضرت خدیجہ الکبریٰ کا انتقال
- اس سال کو آپ نے 'عام الحزن' یعنی غم کا سال قرار دیا
- ابو لہب بنی ہاشم کا سردار بن گیا
- مکہ میں انتہائی مایوسی کن حالات اور سفر طائف
- طائف سے واپسی پر مکہ میں داخلے کے لئے مطعم بن عدی کی پناہ
- سفر معراج

☆ 11 نبوی ﷺ :

- مدینہ کے 6 افراد کا قبول اسلام

☆ 12 نبوی ﷺ :

- مدینہ کے 12 افراد کا قبول اسلام
- حضرت مصعب بن عمیرؓ کی مدینہ روانگی
- بیعت عقبہ اولیٰ

☆ 13 نبوی ﷺ :

- مدینہ کے 72 مردوں اور 3 عورتوں کا قبول اسلام

- بیعت عقبہ ثانیہ

☆ ہجرت مدینہ :

- دوران سفر ہجرت مسلمانوں کے لئے جنگ کی اجازت (سورہ حج آیت: 39)
- بعد ازاں مسلمانوں کو جنگ کرنے کا حکم (سورہ بقرہ آیت: 216)

مدنی دور

☆ 1 تا 2 ہجری :

- قریش کے خلاف جنگ کے لئے تیاریاں:
- i - مدینہ کے اندرونی استحکام کے لئے اقدامات:
 - مسجد نبویؐ کی صورت میں مرکز کا قیام
 - مہاجر اور انصار صحابہؓ کے درمیان مواخات
 - مدینہ میں آباد یہودی قبائل سے میثاق مدینہ
- ii - قریش کے خلاف مدینہ سے باہر نکل کر اقدامات:
 - مکہ اور مدینہ کے درمیان قبائل سے معاہدے

(Political Isolation of Quraish)

- قریش کے تجارتی راستوں کی نگرانی کے لئے آٹھ مہموں کی روانگی

(Economic Blockade of Makkah)

- وادی نخلہ میں مسلمانوں کے ہاتھوں ایک مشرک کا قتل
- مسلمانوں کی طرف سے ابوسفیان کے تجارتی قافلے کو روکنے کی کوشش
- غزوہ بدر - رمضان المبارک 2 ہجری (شاندار فتح)
- یہودی قبیلے بنو قینقاع کی عہد شکنی اور مدینہ بدری

☆ 3 تا 4 ہجری :

- سریزید بن حارثہ
- غزوہ موئق
- غزوہ احد - شوال 3 ہجری (نظم کی خلاف ورزی کی وجہ سے وقتی شکست)
- یہودی قبیلے بنو نضیر کی عہد شکنی اور مدینہ بدری

☆ 5 ہجری :

- غزوہ خندق (کفار کی شرمناک ہزیمت)

- یہودی قبیلے بنو قریظہ کو عہد شکنی کی سزا

☆ 6 ہجری : صلح حدیبیہ - فتح مہین

☆ 7 ہجری :

- فتح خیبر - عمرہ تضاء کی ادائیگی

- عرب قبائل میں بھرپور تبلیغی سرگرمیوں کا آغاز

- کئی سربراہان حکومت کو خطوط ارسال کیے گئے

- والی غسان کے ہاتھوں نبی اکرمؐ کے قاصد کی شہادت

☆ 8 ہجری :

- اہل غسان کے ساتھ جنگ موتہ

- فتح مکہ سے اندرون عرب اسلامی انقلاب کی تکمیل

- اہل طائف کے ساتھ غزوہ حنین

☆ 9 ہجری : مشکل ترین مرحلہ - غزوہ تبوک

☆ 10 ہجری : حجۃ الوداع

☆ 11 ہجری : وصال

☆ سیرۃ النبیؐ کی روشنی میں انقلاب کے مراحل :

1 - دعوات (Preaching) :

☆ کسی انقلابی نظریہ کی نشر و اشاعت - ایسا نظریہ جو اجتماعی نظام کے سیاسی، معاشی

یا معاشرتی پہلو میں سے کسی ایک کی جڑوں پر تیشہ بن کر گرے۔

☆ نبی اکرمؐ کا انقلابی اعلان تھا کلمہ توحید یعنی ”لَا إِلَهَ إِلَّا اللَّهُ“۔ بتوں کی

وجہ سے قریش کو پورے عرب کی مذہبی سیادت حاصل تھی اور وہ پورے عرب سے

معاشی و تجارتی فوائد سمیٹ رہے تھے۔ بتوں کی نفی قریش کے اس استحصال پر

کاری ضرب تھی۔ (التقصص آیت: 57)

☆ موجودہ دور میں انقلابی نظریہ ہوگا کلمہ توحید کا عملی پہلو :

زندہ قوت تھی جہاں میں یہی توحید کبھی

آج کیا ہے؟ فقط اک مسئلہ علم کلام

- سیاست میں حاکمیت اللہ کی، بندوں کے لئے خلافت (یوسف آیت: 40)

سروری زیبا فقط اس ذات بے ہمتا کو ہے

حکمران ہے اک وہی، باقی بتان آذری

کو یا ملوکیت اور جمہوریت کی نفی

ہم نے خود شاعری کو پہنایا ہے جمہوری لباس

جب ذرا آدم ہوا ہے خود شناس و خود نگر

- معیشت میں ملکیت اللہ کی، بندوں کے لئے امانت (للہ ما فی السموات -)

کو یا جاگیرداری اور سرمایہ داری کی نفی

کرتا ہے دولت کو ہر آلودگی سے پاک و صاف

معموموں کو مال و دولت کا بنانا ہے اس

اس سے بڑھ کر اور کیا فکر و عمل کا انقلاب

پادشاہوں کی نہیں، اللہ کی ہے یہ زمیں

- معاشرت میں خالق اللہ، بندوں کے درمیان مساوات (الحجرات آیت: 13)

کو یا رنگ، نسل، زبان کی بنیاد پر فضیلت کی نفی

☆ دعوت کے حوالے سے قرآن حکیم کو بنیادی و مرکزی اہمیت حاصل ہوگی کیوں کہ انقلابی نظریہ کا منبع اور سرچشمہ قرآن حکیم ہی ہے۔

2 - تنظیم (Organization) :

☆ دعوت قبول کرنے والوں کو منظم کر کے ایک انقلابی پارٹی بنانا۔
 ☆ نبی اکرمؐ نے تنظیم قائم کی بیعتِ سمیع و اطاعت (Listen & Obey) کی اساس پر
 ☆ نبی اکرمؐ کے بعد تنظیم قائم ہوگی بیعتِ سمیع و اطاعت فی المعروف کی اساس پر
 ☆ تنظیم میں درجہ بندی (Cadres) کے بالکل نئے معیارات ہوں گے :
 - انقلابی نظریہ پر یقین کی گہرائی (Depth of Conviction)
 - انقلابی نظریہ کے ساتھ وابستگی کی گہرائی (Depth of Devotion)
 - انقلابی نظریہ کے لئے انفرادی زندگی میں ایثار و قربانی کی کیفیت

3 - تربیت (Training) :

☆ منظم ہونے والوں کی انقلاب کی نوعیت کے اعتبار سے تربیت کرنا
 ☆ نبی اکرمؐ ہر موقع پر صحابہ کرامؓ کی علمی و عملی تربیت فرماتے رہے لیکن آپؐ نے خاص طور پر مکہ میں دارالرقم کو اور مدینہ میں مسجد نبوی کو مرکز تربیت بنایا۔ آپؐ کے تربیت یافتہ صحابہؓ رات کے راہب اور دن کے مجاہد قرار پائے۔

☆ انقلابی جماعت کی تربیت کے اہداف حسب ذیل ہوتے ہیں :

- انقلابی فکر اور نظریہ کو ذہنوں میں راسخ کرنا۔ انقلابی نظریہ کا منبع اور سرچشمہ قرآن حکیم ہے لہذا قرآن حکیم کی فہم و تدبر کے ساتھ مسلسل تلاوت اس کا حفظ تاکہ تہجد میں ترتیل کے ساتھ تلاوت قرآن کی جاسکے اور اجتماع جمعہ میں تذکیر بالقرآن، اس ہدف کے حصول کے لئے ضروری ہیں۔

- سمیع و اطاعت (Listen & Obey) کے نظم کا خوگر بنانا۔ مکی دور میں صحابہ کرامؓ

نے تشدد کے مقابلہ میں جوابی کارروائی نہ کر کے اور کُفُوا اٰیٰتِنَا (اپنے ہاتھ روکے رکھو) کے مشکل حکم پر مسلسل عمل کر کے نظم کی پابندی کی اعلیٰ مثال قائم کی۔

- انقلابی نظریہ کی اشاعت اور سر بلندی کے لئے مال جان کی قربانی دینے کے لئے تیار کرنا۔ انسانی فطرت ہے کہ جس شے کو انسان حق سمجھتا ہے اُس کے لئے سب کچھ لٹا دیتا ہے۔ اگر آخرت پر یقین ہو اور یہ حقیقت دل میں راسخ ہو کہ وَالْآٰخِرَةُ خَيْرٌ وَّ اٰتٰی (آخرت بہتر اور ہمیشہ باقی رہنے والی ہے) تو انسان حق کی خاطر قیمتی سے قیمتی شے بھی قربان کرنے پر تیار ہو جاتا ہے۔
 - اس طرح سے روحانی تربیت کرنا کہ دلوں میں ایمان کی آب پاری ہو، اللہ سے شدید محبت ہو، عبادات کا ذوق و شوق ہو، فکر آخرت اس طرح سے دامن گیر ہو کہ دنیا سے رغبت کم سے کم ہوتی چلی جائے اور شوق شہادت بڑھتا چلا جائے، بندوں سے محبت و دشمنی ایمان کی بنیاد پر ہو اور ذاتی زندگی میں انسان قرآن حکیم پر عمل کی مثال پیش کر رہا ہو۔

☆ سورہ یونس آیت: 57 کی روشنی میں انقلابی جماعت کی تربیت و تزکیہ کے لئے اصل ذریعہ ہے قرآن حکیم۔ قرآن حکیم میں انقلابی جماعت کے تربیت یافتہ کارکنوں کے اوصاف مندرجہ ذیل مقامات پر بیان کیے گئے ہیں:

- سورہ فتح آیت: 29 - سورہ مائدہ آیت: 54

- سورہ شوریٰ آیات: 36 - 43 - سورہ توبہ آیت: 112

4 - صبر محض (Passive Resistance) :

☆ ہر طنز و تشدد کے مقابلہ میں جوابی اقدام کیے بغیر اپنے موقف پر ڈٹے رہنا۔
 ☆ انقلابی دعوت کی پہچان ہی یہ ہے کہ ظالمانہ نظام کی طرف سے اُس کو مخالفت کا

سامنا ہو۔ لہذا مخالفت کے جواب میں صبر محض کا مرحلہ پہلے مرحلے کے ساتھ ہی شروع ہو جاتا ہے

☆ نبی اکرمؐ نے مکی دور میں صحابہ کرامؓ کو ہاتھ روکے رکھنے کا حکم دیا جس کا ذکر سورہ نساء آیت: 77 میں اس طرح کیا گیا ”أَلَمْ تَرَ أَلَيْسَ الَّذِينَ قَبِلَ لَهُمْ كُفُورًا أَزِيدَنَّهُمْ“ (کیا تم نے نہیں دیکھا ان لوگوں کو جن سے کہا گیا تھا اپنے ہاتھ روکے رکھو)۔

☆ مخالفت کے جواب میں صبر محض کی پالیسی کی حکمت یہ ہے کہ:

- نظام باطل کے پاس انقلابی جماعت کو مکمل طور پر کچلنے کا اخلاقی جواز نہ ہو۔
- دعوت و تبلیغ اور برائی کا جواب برائی سے نہ دے کر معاشرے کی خاموش اکثریت کی ہمدردیاں حاصل کر کے اپنی تعداد میں اضافہ کیا جائے۔
- ساتھیوں کی تربیت کے لئے مہلت لی جاسکے۔
- ساتھیوں میں انتقام کے جذبہ کو پکایا جائے تاکہ وقت آنے پر باطل کے خلاف بھرپور وار کیا جاسکے۔

5- اقدام (Active Resistance):

☆ مناسب قوت و اسباب فراہم ہوتے ہی نظام باطل کو چھیڑنا۔

☆ نبی اکرمؐ نے ہجرت مدینہ کے چھ ماہ بعد قریش کی شہ رگ یعنی ان کی تجارت کے خلاف اقدام کے طور پر ان کے تجارتی قافلوں کے راستوں کی نگرانی اور پھر ان پر حملوں کا فیصلہ فرمایا۔

6- مسلح تصادم (Armed Conflict):

☆ اقدام کے نتیجے میں نظام باطل کے رد عمل کا پامردی سے مقابلہ کرنا۔

☆ نبی اکرمؐ کی جدوجہد کے دوران یہ مرحلہ غزوہ بدر تا فتح مکہ یعنی تقریباً چھ سال

تک جاری رہا۔

☆ دو مرحلے میں انقلاب کا طریقہء کار:

- پہلے پانچ مراحل میں کوئی تبدیلی نہیں

- چھٹے مرحلے یعنی مسلح تصادم کے حوالے سے مسلم معاشرے میں چند مشکلات ہیں:

• مقابلہ باطل نظام کے مخالف کلمہ کو مسلمانوں سے ہے۔

• کلمہ کو مسلمان حکمرانوں سے تصادم کے لئے فقہاء نے دو شرائط بیان کی ہیں:

i- حکمران کھلم کھلا کفر کا نفاذ کر رہے ہوں۔

ii- مناسب اسباب اس حد تک فراہم کر لئے جائیں کہ فتح کا غالب امکان محسوس ہو۔

• موجودہ دور میں اسباب یعنی ہتھیاروں اور عسکری تربیت کے اعتبار سے حکومت اور عوام میں بہت زیادہ عدم توازن ہے اور حکومت کے ساتھ مسلح تصادم کی صورت میں فتح کا امکان محسوس نہیں ہوتا۔

☆ متبادل راستہ - پر امن اور منظم احتجاج:

موجودہ دور میں انقلاب کے آخری مرحلے یعنی مسلح تصادم کا متبادل ایک حدیث نبویؐ کی روشنی میں ”نہی عن المنکر بہا لئیس“ کی صورت میں ہوگا لیکن اس کے لئے صبر محض کا انداز اختیار کیا جائے گا۔ حدیث کے الفاظ ہیں:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ

فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (مسلم)

تم میں سے جو کوئی کسی برائی کو دیکھے اُسے چاہئے کہ وہ اُسے ہاتھ سے بدل دے

اسلام میں اجتماعیت کی اہمیت اور اسباب

☆ تمھیدی باتیں:

- 1 - اسلام دین ہے محض مذہب نہیں۔
- 2 - اسلام پر بحیثیت دین عمل کے لئے انفرادی زندگی کے ساتھ ساتھ اجتماعی زندگی میں بھی اللہ کے احکامات کا نفاذ یعنی اتاامت دین لازمی ہے۔
- 3 - یہ ایک عالمگیر حقیقت (Universal Truth) ہے کہ دنیا میں کوئی بھی نتیجہ خیر کام، خواہ منفی ہو یا مثبت، بغیر اجتماعیت قائم کیے ممکن نہیں۔ اسی طرح اگر اسلام پر بحیثیت دین عمل کے لئے اتاامت دین لازمی ہے تو اس کے لئے جدوجہد بھی ایک اجتماعیت کے قیام کی متقاضی ہے۔

☆ اسلام میں اجتماعیت کی اہمیت:

- دین اسلام میں اہم امور زندگی اور شعائر دینی کی ادائیگی کے لئے اجتماعیت اختیار کرنے کی انتہائی تاکید کی گئی ہے، مثلاً:
- 1 - سفر کے حوالے سے ہدایت ہے کہ:

إِذَا خَرَجَ ثَلَاثَةٌ فِي سَفَرٍ فَلْيُبْرِئُوا أَمْوَالَهُمْ (ابو داؤد)

- جب تم میں سے تین افراد سفر پر نکلیں تو چاہئے کہ اپنے میں سے ایک کو امیر بنا لیں
- 2 - تمام ارکان اسلام یعنی نماز، روزہ، اموال ظاہرہ پر زکوٰۃ اور حج کی ادائیگی اجتماعی نظم کے تحت ہوتی ہے۔
 - 3 - نماز جمعہ اور عیدین کی ادائیگی بغیر اجتماعیت کے ممکن نہیں۔

اگر اس کی طاقت نہ ہو تو زبان سے بدل دے اور اگر اس کی بھی قوت نہ ہو تو دل میں ہر جانے اور یہ ایمان کا سب سے کم تر درجہ ہے۔

حدیث مبارکہ پر عمل کا طریقہ یہ ہوگا کہ ذاتی زندگی میں دینی تعلیمات پر عمل پیرا خاص طور پر رزق حلال پر قناعت کرنے والے اور شرعی پردے کا اہتمام کرنے والے افراد پر مشتمل منظم جماعت کے ذریعہ منکرات اور ظلم کے خلاف عدم تعاون اور رسول مافرمانی کی پُر اسن تحریک چلائی جائے گی اور نفاذ شریعت کے مطالبات کی منظوری تک ملک کے اہم و حساس مقامات و اداروں کا منظم و پُر اسن گھیراؤ کیا جائے گا اور اس دوران حکومت کی طرف سے تشدد و زیادتی کو کسی جوابی کارروائی کے بغیر برداشت کیا جائے گا۔ اب دو صورتیں پیش آسکتی ہیں:

- 1- حکومت انقلابی جماعت کی طرف سے نفاذ شریعت کے مطالبات کو تسلیم کر لے۔
- 2- حکومت انقلابی تحریک کو کچلنے کا فیصلہ کر لے۔ اگر انقلابی تحریک نے ابتدائی مراحل صحیح طور پر طے کیے ہیں اور اقدام کا فیصلہ درست وقت پر کیا ہے تو عوامی دباؤ حکومت کو بہا لے جائے گا (جیسے ایران میں ہوا) اور انقلابی جماعت برسر اقتدار آجائے گی۔ اس کے برعکس اگر انقلابی جماعت نے عجلت سے کام لیتے ہوئے ابتدائی مراحل کو صحیح طور پر طے کیے بغیر اقدام کا فیصلہ کر لیا تو اندیشہ ہے کہ انقلابی تحریک کچل دی جائے گی یعنی معاملہ ہوگا تخت یا تختہ کا۔

تفصیلات کے لئے مطالعہ فرمائیے

منہج انقلاب نبوی ﷺ

سیرۃ النبیؐ کا بیان انقلابی انداز میں

مؤلف: ڈاکٹر امیر احمد صاحب

☆ اجتماعیت کی اہمیت قرآن حکیم کی روشنی میں:

قرآن حکیم، انفرادی و اجتماعی، ہر سطح پر عمل کے لئے اجتماعیت اختیار کرنے کا حکم دیتا ہے:
1- انفرادی زندگی میں اللہ کا تقویٰ اختیار کرنے یعنی اللہ تعالیٰ کی نافرمانی سے بچنے کے لئے صادقین کی صحبت سے استفادہ ضروری ہے۔ (التوبہ: 119)

اگر آدمی اکیلے زندگی بسر کر رہا ہے تو کون اُس کی اصلاح کرے گا؟ جماعتی زندگی کی یہ برکت ہے کہ ساتھی خامیوں کی اصلاح کرتے رہتے ہیں اور اس طرح انسان کا تزکیہ ہوتا رہتا ہے۔ (صادقین کی وضاحت الحجرات: 15)

2- دوسروں کو اللہ کی بندگی کی دعوت دینے کے حوالے سے ارشاد باری تعالیٰ ہے:
”چاہئے کہ تم میں سے ایک جماعت ہو جو خیر کی طرف بلائے، نیکی کا حکم دے اور برائی سے روکے اور یہی لوگ کامیاب ہونے والے ہیں“۔ (آل عمران: 104)
(خیر کی وضاحت کے لئے ملاحظہ فرمائیے النحل: 30)

3- سورۃ العصر میں حق کی تلقین و تاکید کرنے کے لئے تو اہی کا لفظ آیا ہے جس کے معنی ہیں بل جل کر اور اہتمام کے ساتھ حق کی تبلیغ کرنا۔

(سب سے بڑا حق ہے اللہ کی زمین پر اللہ کے احکامات کا نفاذ یعنی اقامت دین)
4- اقامت دین کی جدوجہد کے حوالے سے ارشاد باری تعالیٰ ہے:

”اللہ ایسے بندوں سے محبت فرماتا ہے جو اس کے دین کے غلبے کے لئے جنگ کریں مگر اس طرح منظم ہو کر گویا کہ وہ ہوں سیسہ پلائی ہوئی دیوار“۔ (الصف: 4)

5- سورۃ المائدہ رکوع 4 میں بیان کیا گیا کہ اللہ کے دو جلیل القدر رسول حضرت موسیٰ اور حضرت ہارون باوجود شدید خویش کے دین غالب نہ کر سکے کیوں کہ قوم نے ساتھ دینے سے انکار کر دیا تھا۔ گویا بغیر اجتماعیت کے دین کے غلبے کی جدوجہد کامیاب نہیں ہو سکتی۔

☆ اجتماعیت کی اہمیت احادیث کی روشنی میں:

1- عَنْ عُمَرَ عَنِ النَّبِيِّ ﷺ قَالَ عَلَيْكُمْ بِالْجَمَاعَةِ وَإِيَّاكُمْ وَالْفِرْقَةَ فَإِنَّ الشَّيْطَانَ مَعَ الْوَاحِدِ وَهُوَ مِنَ الْإِثْمِينَ أَعْدَمَنْ أَرَادَ بِحَبْوَةِ الْجَنَّةِ فَلْيَلْزِمِ الْجَمَاعَةَ (ترمذی)

حضرت عمرؓ سے روایت ہے کہ رسول اللہؐ نے فرمایا کہ ”تم پر جماعت کا التزام کرنا لازم ہے اور یہ کہ جدا ہونے سے بچو۔ پس بے شک شیطان ایک کے ساتھ ہوتا ہے اور دوسے نسبتاً زیادہ دور ہوتا ہے۔ جو کوئی جنت کی خوشبو (کے حصول) کا طلب گار ہو پس وہ جماعت کے ساتھ جڑا رہے۔“

2- عَنْ بِنِ عُمَرَ أَنَّ رَسُولَ اللَّهِ ﷺ قَالَ يَدُ اللَّهِ عَلَى الْجَمَاعَةِ وَمَنْ شَدَّ شَدُّهُ إِلَى النَّارِ (الجامع الصغير)

حضرت ابن عمرؓ سے مروی ہے کہ بے شک اللہ کے رسولؐ نے فرمایا جماعت پر اللہ کا ہاتھ ہوتا ہے جو کوئی جماعت سے علیحدہ ہوا وہ علیحدہ کر دیا گیا جہنم کی طرف۔

3- عَنْ زَيْدِ بْنِ ثَابِتٍ قَالَ سَمِعْتُ رَسُولَ اللَّهِ ﷺ ثَلَاثَ لَا يَغْلُ عَلَيْهِمْ قَلْبُ مُسْلِمٍ إِخْلَاصُ الْعَمَلِ لِيْلِهِ وَمُنَاصَحَةُ وَلَا قِ الْأَمْرِ وَكَرْهُمُ الْجَمَاعَةِ فَإِنَّ دَعْوَتَهُمْ تُحِيطُ مِنْ وَرَائِهِمْ (ترمذی، ابو داؤد)

حضرت زید بن ثابتؓ سے روایت ہے کہ انہوں نے کہا کہ میں نے اللہ کے رسولؐ سے سنا کہ تین باتیں ایسی ہیں جن کی وجہ سے ایک مسلمان کا دل نفاق میں مبتلا نہیں ہوتا، عمل کا خالصتاً اللہ کے لئے ہونا، ذمہ دار حضرات کے ساتھ خیر خواہی و وفاداری کرنا اور جماعت کے ساتھ چپے رہنا کہ بے شک جماعت والوں کی دعائیں اسے محفوظ رکھتی ہیں۔

4- عَنْ مُعَاذِ بْنِ جَبَلٍ قَالَ قَالَ رَسُولُ اللَّهِ ﷺ إِنَّ الشَّيْطَانَ ذُنُوبُ الْإِنْسَانِ كَذُنُوبِ الْغَنَمِ يَا خُذْ الشَّاةَ الْقَاهِيَةَ وَالنَّاجِيَةَ وَإِيَّاكُمْ وَالشَّعَابَ وَعَلَيْكُمْ بِالْجَمَاعَةِ وَالْعَامَّةِ (مسند احمد)

حضرت معاذ بن جبلؓ سے روایت ہے کہ اللہ کے رسولؐ نے فرمایا کہ بے شک شیطان انسان کے لئے اسی طرح کا بھیڑیا ہے جیسے بکریوں کے لئے بھیڑیا ہوتا ہے۔ وہ ایسی بکری کو پکڑتا ہے جو ریوڑ سے دور ہوتی ہے یا کنارے کنارے چلتی ہے۔ تم بچو پہاڑ کی گھاٹیوں (یعنی گمراہی) سے اور جماعت اور عوام کے ساتھ رہو۔ مندرجہ بالا احادیث میں مسلمانوں کو الجماعہ کے ساتھ رہنے کی تلقین کی گئی ہے۔ الجماعہ سے مراد پوری کی پوری امت مسلمہ ہے جبکہ وہ ایک امیر کی قیادت میں متحد ہو۔ البتہ بحالت موجودہ دنیا میں الجماعہ موجود ہی نہیں اور مسلمان مختلف قومیتوں میں بٹے ہوئے ہیں۔ لہذا اس صورت حال میں مندرجہ بالا احادیث پر عمل کا طریقہ یہ ہے کہ ایسی جماعت میں شامل ہو جائے جو پھر سے الجماعہ قائم کرنے کی کوشش کر رہی ہو۔

☆ اجتماعیت کی اساس:

2- شخصی بیعت کی بنیاد پر

اہم دینی ذمہ داری جس سے لوگ نائل ہوتے ہیں۔

مضبوط

منصوص / مسنون / ماثور
معقول عقلی و منطقی

1- دستوری

i- مقصد: حقوق کا حصول / اصلاح
جس کا احساس بیک وقت لوگوں کو ہوتا ہے۔

ii- نظم: ڈھیلا

iii- سند: قرآن / حدیث / سلف صالحین
کی روایات سے کوئی ثبوت نہیں

☆ اجتماعیت کے لئے بیعت کی اساس منصوص ہے:

اجتماعیت کے لئے بیعت کی اساس منصوص ہے یعنی اس اساس کے لئے قرآن و حدیث میں واضح دلائل موجود ہیں۔

→ قرآن حکیم سے دلائل:

1- سورة التوبہ آیت: 111 میں فرمایا گیا:

”بے شک اللہ تعالیٰ نے اہل ایمان کی جانیں اور مال خرید لئے ہیں جنت کے عوض۔ وہ اللہ کی راہ میں لڑتے ہیں، قتل کرتے ہیں (کافروں کو) اور قتل کئے جاتے ہیں۔ یہ (جنت کا) کا وعدہ اللہ کے ذمہ ہے تو رات، انجیل اور قرآن میں۔ اور اللہ سے بڑھ کر کون وعدے کو پورا کرنے والا ہے۔ پس خوشیاں مناؤ اس سوئے پر جو تم نے اللہ کے ساتھ کیا اور یہی ہے شاندار کامیابی“۔

اس آیت میں اُس سوئے کا ذکر ہے جو ایک شخص کلمہ طیبہ پڑھ کر اللہ کے ساتھ کرتا ہے۔ اس سوئے کے لئے بیعت کا لفظ آیا ہے جس سے لفظ بیعت بنا ہے۔

یہ بیعت اللہ کے ساتھ ہے لیکن اس کے لئے بیعت (Hand Shake) اللہ کے رسولؐ کے ساتھ اور ان کے بعد کسی امتی کے ساتھ ہوگی۔ اس طرح سے بیعت کرنے والوں کی صفات اگلی آیت میں بیان کی گئی ہیں:

”وہ توبہ کرنے والے، عبادت کرنے والے، حمد کرنے والے، دنیوی لذتوں کو ترک کرنے والے، رکوع کرنے والے، سجدہ کرنے والے، نیکی کا حکم دینے والے، برائی سے روکنے والے اور اللہ کی حدود کی حفاظت کرنے والے ہیں“۔

2- سورة الفتح آیت: 10 میں بیعت رضوان کا ذکر کرتے ہوئے فرمایا گیا:

”بے شک جو لوگ (اے نبیؐ) آپ کے ہاتھ پر بیعت کر رہے ہیں وہ دراصل

اللہ کے ساتھ بیعت کر رہے ہیں۔ ان کے ہاتھوں کے اوپر اللہ کا ہاتھ ہے۔“

اسی سورۃ کی آیت: 18 میں مزید فرمایا گیا:

”اللہ راضی ہو گیا ان مومنوں سے جو (اے نبیؐ) آپ کے ہاتھ پر بیعت کر رہے تھے درخت کے نیچے۔“

3- سورۃ الصف آیت: 9 میں اللہ کے دین کے غلبہ کو نبی اکرمؐ کا مقصدِ بعثت

قراردیا گیا۔ اس سورۃ کی بقیہ آیات میں مختلف اسالیب سے اہل ایمان کو

غلبہ دین کی جدوجہد میں شامل ہونے کی دعوت دی گئی ہے۔ آخری آیت میں

وضاحت فرمادی گئی ہے کہ نصرت دین کے لئے جماعت کس طرح بنے گی:

”اے لوگو جو ایمان لائے ہو اللہ کے مددگار بن جاؤ جیسا کہ عیسیٰ ابن مریمؑ نے

اپنے ساتھیوں سے کہا تھا کہ کون ہے میرا مددگار اللہ کے لئے۔“

شخصی بیعت کے طریقہ کار میں بھی ایک اللہ کا بندہ، اللہ کی یعنی اس کے دین کی

نصرت کے لئے آواز لگانا ہے ”مَنْ أَنْصَارِي يَا اللَّهُ“ اور جن لوگوں کو اللہ

کے اس بندے پر اعتماد اور اس کے اختیار کردہ طریقہ کار پر اطمینان ہوتا ہے،

وہ اس کی پکار پر لبیک کہہ کر جماعت کی شکل اختیار کر لیتے ہیں۔

4- سورۃ التائبین آیت: 16 میں ارشاد باری تعالیٰ ہے:

”پس اللہ کی ما فرمائی سے بچو اپنی امرکافی حد تک اور سنو اور اطاعت کرو۔“ اس

آیت پر عمل اسی وقت ممکن ہے جبکہ کوئی ہمارا امیر ہو اور ہم اس کا حکم سنیں اور

پھر اسے بجالائیں۔ صحابہ کرامؓ نبی اکرمؐ کا حکم سن کر اطاعت کرتے تھے۔

خلافت راشدہ کے دور میں امارت کا منصب خلفاء کو حاصل تھا۔ لیکن خلافت

کے خاتمہ کے بعد اس حکم پر عمل کی ایک ہی صورت ہے کہ احیائے خلافت کے

لئے کوشش کرنے والی جماعت کے امیر کے حکم کو سنا اور مانا جائے۔

5- واقعاتِ قرآنی جن میں سب و طاعت کے نظم کو نمایاں کیا گیا ہے:

سورۃ البقرۃ رکوع 32 - 33 میں حضرت طلوت کی جاوت کے ساتھ

جنگ کا تذکرہ ہے۔ حضرت طلوت نے نظم کے اعتبار سے اپنے لشکر کا جائزہ

لیا۔ انھوں نے اپنے ساتھ چلنے والوں سے کہا کہ راستے میں ایک نہر آ رہی

ہے۔ جس نے بھی اس سے سیر ہو کر پانی پیا وہ میرے ساتھ آگے نہ جاسکے

گا۔ لہذا حضرت طلوت کے ساتھ جنگ میں وہی جو اس مرد شریک ہوئے

جنھوں نے سب و طاعت کے نظم کا مظاہرہ کیا۔

سورۃ آل عمران رکوع 13 - 18 میں جنگِ اُحد پر تبصرہ کیا گیا ہے۔ اس

جنگ میں اللہ نے مسلمانوں کی شکست کا ذمہ دار ان حضرات کو قرار دیا جنھوں

نے اپنے امیر حضرت عبداللہ بن جبیرؓ کے حکم کو نہ مانا اور پہاڑی درہ چھوڑ کر

نیچے آگئے (آیت: 152)۔ 35 ساتھیوں نے سب و طاعت کا اصول توڑا

لہذا فتحِ شکست میں بدل گئی اور 70 صحابہ کرامؓ شہید ہو گئے۔

سورۃ النمل میں ملکہ سبا کا واقعہ بیان ہوا ہے۔ ملکہ نے جب اپنے ماتحت

سرداروں کے سامنے حضرت سلیمانؑ کے خط اور ان کی دعوت کا ذکر کیا تو

سرداروں کا جواب سب و طاعت کے نظم کے عین مطابق تھا:

”ہم بڑے زور آور اور جنگجو ہیں اور اب معاملہ آپ کے اختیار میں ہے آپ

دیکھئے کہ کیا حکم دینا چاہتی ہیں۔“ (آیت: 33)

احادیثِ مبارکہ سے دلائل:

1- عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ

يَقُولُ مَنْ خَلَعَ يَدًا مِنْ خِلاَعَةِ لِقَى اللَّهِ يَوْمَ الْقِيَامَةِ وَلَا حُجَّةَ لَهُ

وَمَنْ مَاتَ وَكَيْسَ فِي غُنْقِهِ بَيْعَةٌ مَاتَ مَيْتَةً جَاهِلِيَّةً (مسلم)

حضرت عبداللہ بن عمرؓ سے روایت ہے کہ میں نے سنا اللہ کے رسولؐ کو، وہ فرما رہے تھے، جس نے امیر کی اطاعت سے ہاتھ کھینچ لیا وہ روز قیامت اللہ سے اس طرح ملے گا کہ اس کے پاس کوئی دلیل نہ ہوگی اور جو کوئی مر گیا اس حال میں کہ اس کی گردن میں بیعت کا قلاب نہ تھا وہ مرا جاہلیت کی موت۔ اسلام سے قبل کا دور، دور جاہلیت کہلاتا ہے۔ اسلام کے آنے کے بعد تو اب تین ہی صورتیں ممکن ہیں:

i - اسلام غالب ہو اور تمام مسلمانوں نے خلیفۃ المسلمین کے ہاتھ پر بیعت کر رکھی ہو۔

ii - اسلام مغلوب ہو۔ اس صورت میں ہر مسلمان کو کسی ایسی جماعت کے امیر کے ہاتھ پر بیعت کر کے اس جماعت میں شامل ہونا چاہئے جو پھر سے اسلام کو غالب کرنے کی کوشش کر رہی ہو۔

iii - اسلام مغلوب ہو اور کوئی جماعت ایسی موجود نہ ہو جو پھر سے غلبہ دین کے لئے کوشاں ہو یا جماعت تو موجود ہو لیکن جماعت کے امیر یا جماعت کے طریقہ کار سے اہم نوعیت کا اختلاف ہو۔ ایسی صورت میں اختلاف کرنے والے فرد کو چاہئے کہ خود داعی بن کر کھڑا ہو اور لوگوں کو اقامت دین کی جدوجہد کے لئے اپنے ساتھ شامل کرنے کی کوشش کرے۔

2 - عَنِ الْحَارِثِ الْأَشْعَرِيِّ قَالَ قَالَ رَسُولُ اللَّهِ ﷺ بِخَمْسٍ

بِالْجَمَاعَةِ وَالسَّمْعِ وَالطَّاعَةِ وَالْهَجْرَةِ وَالْجِهَادِ فِي سَبِيلِ اللَّهِ

(ترمذی، مسند احمد)

حضرت حارث الاشعریؓ سے روایت ہے کہ فرمایا اللہ کے رسولؐ نے ”میں تمہیں پانچ باتوں کا حکم دیتا ہوں جماعت اختیار کرنے کا، سننے کا، اطاعت کرنے کا، ہجرت کرنے کا اور اللہ کی راہ میں جہاد کرنے کا“۔

اس حدیث کے آخر میں ہجرت اور جہاد کا حکم دیا گیا ہے۔ ہجرت اور جہاد دونوں کے درجات ہیں۔ ایک حدیث نبویؐ کی روشنی میں **افضل ہجرت** ہر اس کام کو ترک کر دینا ہے جو اللہ کو ناپسند ہو۔ **اعلیٰ ہجرت** یہ ہے کہ جب کسی معاشرے میں بُرائی کے خلاف جدوجہد کرنے والوں کی قوت اتنی بڑھ جائے کہ ظالمانہ نظام کے مخالفانہ ان کی جانوں کے دشمن ہو جائیں اور پھر انہیں اپنی اس سرزمین سے ہی ہجرت کرنی پڑ جائے۔ اسی طرح **افضل جہاد** ہے نفس کے خلاف کوشش تاکہ اُسے شریعت پر عمل کا پابند کیا جاسکے۔ **اعلیٰ جہاد** اُس وقت ہوتا ہے جب اتنی قوت فراہم کر دی جائے کہ دشمن جہاد کرنے والوں کو کچلنے کے لئے میدان میں آجائے اور جہاد قتال میں بدل جائے۔ ظلم اور منکرات کے خلاف منظم اجتماعی جدوجہد کے بغیر **اعلیٰ ہجرت اور اعلیٰ جہاد** کے مراحل آئی نہیں سکتے۔ اسی لئے حدیث میں پہلے جماعت کے التزام کا حکم دیا گیا اور جماعت کا نظم یہ بتایا گیا گیا کہ سنو اور مانو۔ اس کے بعد ہجرت و جہاد کا ذکر ہے۔

3- عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ مَنْ أَطَاعَنِي فَقَدْ أَطَاعَ

اللَّهَ وَمَنْ عَصَانِي فَقَدْ عَصَى اللَّهَ وَمَنْ أَطَاعَ أَمِيرِي فَقَدْ أَطَاعَنِي

وَمَنْ عَصَى أَمِيرِي فَقَدْ عَصَانِي (بخاری)

حضرت ابو ہریرہؓ سے روایت ہے کہ بے شک فرمایا اللہ کے رسول ﷺ نے

جس نے میری اطاعت کی پس اس نے اللہ کی اطاعت کی اور جس نے میری نافرمانی کی پس اس نے اللہ کی نافرمانی کی اور جس نے میرے مقرر کردہ امیر کی اطاعت کی اس نے میری اطاعت کی اور جس نے میرے مقرر کردہ امیر کی نافرمانی کی اس نے میری نافرمانی کی۔

ایک متفق علیہ روایت میں یہ آپؐ نے عمومی طور پر فرمایا:

مَنْ يُطِيعِ الْأَمِيرَ فَقَدْ أَطَاعَنِي وَمَنْ يُعْصِ الْأَمِيرَ فَقَدْ عَصَانِي
جو امیر کی اطاعت کرتا ہے اس نے میری اطاعت کی اور جو امیر کی نافرمانی کرتا ہے اس نے میری نافرمانی کی۔

4- إِنَّهُ لَا إِسْلَامَ إِلَّا بِجَمَاعَةٍ وَلَا جَمَاعَةٌ إِلَّا بِإِمَارَةٍ وَلَا إِمَارَةٌ إِلَّا بِطَاعَةٍ
(سنن دارمی)

یقیناً اسلام ہے ہی نہیں بغیر جماعت کے اور جماعت ہے ہی نہیں بغیر امارت کے اور امارت ہے ہی نہیں بغیر (امیر کے احکامات کی) اطاعت کے۔
یہ حضرت عمرؓ سے مروی موقوف حدیث ہے جس سے یہ حقیقت واضح ہو جاتی ہے کہ غیر جماعتی زندگی دراصل غیر اسلامی زندگی ہے۔ پھر اصل میں وہی اجتماعیت، جماعت کہلانے کی حقدار ہے جس کا ایک امیر ہو اور اس امیر کی اطاعت کی جا رہی ہو۔

☆ اجتماعیت کے لئے بیعت کی اساس مسنون ہے:

نبی اور امتی کا رشتہ انسانی زندگی کا اہم ترین رشتہ ہے۔ کسی ہستی کو نبی مان لینے کے بعد اس کے ہر حکم کی اطاعت لازم ہے اور نافرمانی سے انسان کا ایمان ہی معتبر نہیں

رہتا (سورۃ الاحزاب آیت: 36)۔ لہذا نبی کریمؐ کو اس کی ضرورت نہ تھی کہ اپنے امتیوں سے صبح و شام کی بیعت لیں۔ لیکن آپؐ نے بعد میں آنے والوں کے لئے ایک سنت جاری فرمائی اور مختلف مواقع پر صحابہ کرامؓ سے بیعت لی۔ اس سلسلے میں چند مثالیں حسب ذیل ہیں:

1- امام نسائیؒ نے اپنے مجموعہ حدیث کی جلد دوم ”کِتَابُ الْبَيْعَةِ“ میں نبی اکرمؐ کی مختلف عنوانات سے مندرجہ ذیل دس بیعتوں کا ذکر کیا ہے:

- i - البيعة على السمع والطاعة ii - البيعة على الاثر
- iii - البيعة على ان لا ننازع الامواله iv - البيعة على الموت
- v - البيعة على القول بالحق iv - البيعة على القول بالعدل
- vii - البيعة على النصح لكل مسلم viii - البيعة على ان نفر
- ix - البيعة على الجهاد x - البيعة على الهجرة

- 2 - 12 نبویؐ میں اللہ شرب سے لیلۃ العقبۃ میں بیعت لی گئی۔ بیعت عقبہ اولیٰ
- 3 - 13 نبویؐ میں اللہ شرب سے بیعت لی گئی۔ بیعت عقبہ ثانیہ
- 4 - 5 ہجری میں غزوہ احزاب سے قبل خندق کی کھدائی کے دوران کا ایک واقعہ جس میں بیعت جہاد کا ذکر ہے:

لَحْنُ الَّذِينَ بَايَعُوا مُحَمَّدًا عَلَى الْجِهَادِ مَا بَقِينَا اَبْنًا

”ہم ہیں وہ جنہوں نے محمدؐ کے ہاتھ پر رہتے

دم تک جہاد کے لئے بیعت کی ہے“۔ (بخاری)

- 5 - 6 ہجری میں صلح حدیبیہ سے قبل بیعت رضوان (خون عثمان کا بدلہ لینے کے لئے)
- 6 - خواتین سے بیعت -- بیعت النساء (سورۃ الممتحنہ: 12)

☆ اجتماعیت کے لئے بیعت کی اساس ماثور ہے:

اجتماعیت کے لئے بیعت کی اساس ماثور ہے یعنی سلف صالحین سے اسی اساس کا ثبوت ملتا ہے۔ البتہ یہ اصول طے ہے کہ نبی اکرمؐ کے بعد جس کے ہاتھ پر بھی بیعت کی جائے گی وہ بیعت سمح و طاعت فی المعروف ہوگی۔ یعنی صرف ایسی باتوں کے ذیل میں امیر کی اطاعت کی جائے گی جو قرآن و سنت کی تعلیمات کے خلاف نہ ہو۔

شخصی بیعت کے حوالے سے اسلاف سے ہمیں حسب ذیل مثالیں ملتی ہیں:

- 1- خلافت راشدہ میں چاروں خلفاء کی خلافت بیعت سمح و طاعت کے نظم پر قائم ہوئی۔
- 2- دور ملوکیت میں حکمران خود کو خلیفہ کہلاتے رہے اور عوام سے بیعت لیتے رہے۔
- 3- دور ملوکیت میں حکومت کے خلاف تحریکیں بیعت کی اساس پر اٹھانی گئیں۔ جن اصحاب نے یہ تحریکیں برپا کیں وہ حسب ذیل ہیں:

- i- حضرت حسینؑ بن علیؑ شہادت 61 ہجری دور بنی امیہ
- ii- حضرت عبداللہ بن زبیرؑ شہادت 73 ہجری دور بنی امیہ
- iii- حضرت زید بن علی بن حسینؑ شہادت 121 ہجری دور بنی امیہ
- iv- حضرت محمد بن عبداللہ (نفس ذکیہ) شہادت 145 ہجری دور بنی عباس
- v- حضرت حسین بن علی شہادت 170 ہجری دور بنی عباس

4- دور ملوکیت میں صوفیاء نے لوگوں کی رشد و اصلاح کے لئے بیعت ارشاد کی بنیاد پر تصوف کے سلسلوں کا آغاز کیا۔

5- دور غلامی میں غیر مسلم حکومتوں کے خلاف آزادی اور احیائے اسلام کی تحریکیں بیعت کی اساس پر چلائی گئیں۔ لیویا میں سنوی تحریک، سوڈان میں مہدی تحریک، نجد

میں دھماکی تحریک اور برعظیم پاک ہند میں تحریک شہیدین کی اساس بیعت پر تھی۔

6- بیسویں صدی عیسوی میں احیائے دین کے لئے جو تحریکیں شروع ہوئیں ان میں مصر کی الاخوان المسلمون (امیر حسن البنی شہیدؒ) اور برعظیم پاک و ہند میں حزب اللہ (امیر مولانا ابوالکلام آزاد) کی بنیاد بیعت پر رکھی گئی۔

1920ء میں شیخ الہند مولانا محمود الحسنؒ نے تجویز پیش کی کہ مولانا ابوالکلام آزاد کو امام الہند مان کر ان کے ہاتھ پر بیعت جہاد کی جائے لیکن بعض وجوہات کی بناء پر اس تجویز پر عمل نہ ہو سکا۔

دسمبر 1994ء میں ڈاکٹر برہان احمد فاروقی صاحب کی کتاب ”علامہ اقبال اور مسلمانوں کا سیاسی نصب العین“ شائع ہوئی۔ اس کتاب میں ڈاکٹر صاحب نے انکشاف کیا اور شواہد پیش کیے کہ علامہ اقبال بھی اپنی زندگی کے آخری دور میں جمیعت شبان المسلمین کے نام سے ایک جماعت بنانا چاہتے تھے جس کی اساس بیعت کے اصول پر قائم کرنے کا ارادہ تھا اور جس کا مقصد دین اسلام کا احیاء تھا۔ (ملاحظہ فرمائیے علامہ اقبال کی آخری خواہش، مؤلف: حافظ عاکف سعید)

☆ اجتماعیت کے لئے بیعت کی اساس معقول ہے:

1- دنیا میں کوئی نظام یا ادارہ چلے نہیں سکتا جب تک کے اس میں کوئی ایک ایسا عہدیدار یا Cader موجود نہ ہو جس کا فیصلہ حتمی یا حرف آخر ہو۔ یہی وجہ ہے کہ انتظامی حوالے سے یہ بات خواہی نحو اسی تسلیم کی جاتی ہے کہ

"Boss is Always Right"

2- کسی بھی اجتماعیت کے نظم کا تعلق اس کے کام اور ہدف سے ہوتا ہے۔ اگر کوئی

مثالی نظم جماعت کے لئے شاہکار حدیث

تنظیم اسلامی کے نظم کی اساس

عَنْ عِبَادَةَ بْنِ الصَّامِتِ [ؓ] قَالَ بَايَعْنَا رَسُولَ اللَّهِ ^ﷺ عَلَى السَّمْعِ وَالطَّاعَةِ فِي الْعُسْرِ وَالْيُسْرِ وَالْمَنْشَطِ وَالْمَكْرَهُ وَعَلَى آثَرَةٍ عَلَيْنَا وَعَلَى أَنْ لَا نُنَازِعَ الْأَمْرَ أَهْلَهُ وَعَلَى أَنْ نَقُولَ بِالْحَقِّ إِنَّمَا كُنَّا لَا نَخَافُ فِي اللَّهِ لَوْمَةً لَّائِمَةً

(متفق علیہ)

عبادہ بن صامت [ؓ] سے روایت ہے کہ وہ کہتے ہیں کہ ہم نے اللہ کے رسول ^ﷺ سے بیعت کی سننے اور اطاعت کرنے کی مشکل اور آسانی میں، دلی آمادگی اور ناگواری میں اور خواہ کسی کو ہم پر ترجیح دے دی جائے اور یہ کہ ہم ذمہ دار حضرات سے نہیں جھگڑیں گے اور یہ کہ ہم جہاں کہیں ہوں گے حق بات ضرور کہیں گے اور اللہ کے معاملہ میں کسی ملامت کرنے والے کی ملامت کا خوف نہ کریں گے۔

☆ اجتماعیت کے انتخاب کے لئے معیارات :

- 1 - اعلانیہ مقصد (Declared Goal) دین کو مکمل نظام زندگی کے طور پر قائم کرنا ہو
- 2 - بنیاد انتہائی منظم یعنی بیعت سماع و طاعت (Listen & Obey) کے نظام پر ہو
- 3 - دعوت اور نظام تربیت میں قرآن حکیم کو مرکزی اہمیت حاصل ہو
- 4 - قیادت کی سیرت و کردار پر اعتماد ہو
- 5 - انقلاب کے لئے طریقہ کار سنت نبوی ^ﷺ سے ماخوذ ہو

اجتماعیت محض خدمتِ خلق، تبلیغ، تدریس، نشر و اشاعت وغیرہ کے لئے بنی ہے اور جس میں کسی قوت سے عملی نکلراؤ کی نوبت آنے کا امکان نہیں وہاں ڈھیلا ڈھالا نظم بھی چل سکتا ہے۔ البتہ جہاں معاملہ انقلابی نوعیت کا یعنی نظام کی تبدیلی کا ہو اور کسی دشمن سے نکلراؤ کا اندیشہ بھی ہو وہاں تو سماع و طاعت ہی کا نظم نتیجہ خیز ہو سکتا ہے۔ یہی وجہ ہے کہ Army Discipline کے لئے الفاظ استعمال کئے جاتے ہیں:

Their's Not to Reason Why

Their's But to Do and Die

3 - دنیا میں آج تک جتنے بھی اہم اور قابل ذکر کام ہوئے ان کے پیچھے کسی ایک ہی شخصیت کی رہنمائی و قیادت ہمیں نظر آتی ہے۔ بقول مولانا مسعود دوی:

”کوئی تحریک اس کے بغیر نہیں چل سکتی کہ اس کو ایک شخصیت لے کر چلے جسے تحریک کے اندر بھی دلوں اور مانعوں پر غیر معمولی اثر حاصل ہو اور تحریک کے گرد و پیش عام پبلک میں بھی اس کے اثرات پھیلتے چلے جائیں۔ دینی تحریک ہو یا دنیوی، ایک شخصیت کے بغیر اس کا کام نہیں چلتا۔ اللہ تعالیٰ نے خود اسلامی تحریک کے لئے انبیاء کی شخصیتیں سامنے لا کر رکھ دیں اور ان کا غیر معمولی وزن اپنی مشیت ہی سے نہیں، اپنے احکام سے بھی قائم کیا۔ انبیاء کے بعد جب اور جہاں بھی کوئی دینی تحریک اٹھی ہے ایک شخصیت کے بل پر اٹھی ہے، اور بڑی بڑی شخصیتوں نے کسی دنیوی غرض کے لئے نہیں بلکہ خدا کے دین کی خاطر یہ ایسا رکھا ہے کہ اپنا سارا وزن اس کے وزن میں شامل کر کے اس کا وزن بڑھایا اور گرد و پیش کی دنیا میں اس کا اثر قائم کیا۔“

(اقتباس از تحریک جماعت اسلامی کا ایک گمشدہ باب صفحہ 316، مؤلف: ڈاکٹر اسرار احمد)